



यू.एस. फिशा एण्ड वाइल्डलाइफ सर्विस ने टैक्सस में गुलाबी रंग के एक खूबसूरत जंगली फूल के सरवाइवल की गारंटी देने के लिए कुछ कदम उठाए हैं। विभाग ने एक महीने पहले ही, मोनार्क बटरफ्लाई के भोजन के प्रमुख स्रोत प्रॉस्ट्रेट मिलकवीड के लिए भी ऐसा ही किया था। टैक्सस में शहरी विस्तार के कारण वर्षों से ब्रैवेटेड टिवस्टपलावर कम होते जा रहे हैं, लेकिन, अब यहां की चार काउंटीज में 1600 एकड़ क्षेत्र को इस प्रजाति का "क्रिटिकल हैबिटाट" निर्दिष्ट किया गया है। इसका अर्थ है कि यहाँ इन पौधों को कोई छू भी नहीं सकता है। पहाड़ी भागों में मिलने वाले टिवस्टपलावर अब सिर्फ दो क्षेत्रों में ही मिलते हैं और फलने-फूलने के लिए इन्हें धूप-छांव के प्राकृतिक मिश्रण की जरूरत होती, जो इन्हें यहाँ उगने वाले ओक (बलूत) व जूनियर वृक्षों से मिलता है। यह टैक्सस में पाई जाने वाली मधुमक्खी की एक प्रजाति का प्रिय भोजन है। एन्डेन्जर्ड स्पीशीज लिस्ट में आने के बाद टिवस्टपलावर को एक तरह से गारंटी मिल गई है कि यह प्रजाति बच जाएगी। क्योंकि इस लिस्ट में रखे जाने के बाद 99 प्रतिशत की दर से प्रजातियों में आ रही गिरावट रुकी है। प्रॉस्ट्रेट मिलकवीड को भी संरक्षण दिया गया है और इन्हें 661 एकड़ का क्षेत्र मिला है जहाँ इन्हें संरक्षित किया जाएगा। यहाँ इस पौधे को काटना, तोड़ना नुकसान पहुंचाना तोड़कर बाहर ले जाना प्रतिबंधित होगा। सेंटर फॉर बायोलॉजिकल डायवर्सिटी की वरिष्ठ वैज्ञानिक, टिएरा करी ने कहा कि, मिलकवीड का संरक्षण मोनार्क तितली के लिए बेहद महत्वपूर्ण है क्योंकि ये इसी पौधे पर अण्डे देती है।

22 जून को राहुल के आगमन से पहले कांग्रेस ने पटना सम्मेलन का एजेण्डा तय करना शुरू किया

कांग्रेस का मैसेज साफ है, कांग्रेस को गाली देना व गठबंधन की बात करना एक साथ नहीं चल सकता

- रेणु मिश्र—
—राष्ट्रदूत दिल्ली ब्यूरो—
नई दिल्ली, 20 जून। पटना में 23 जून को होने वाली विपक्षी दलों की बहुप्रचारित बैठक से पहले कांग्रेस ने अपनी ताकत दिखाना शुरू कर दिया है। कांग्रेस ने साफ कर दिया कि विपक्ष की एकता कांग्रेस की नीति पर नहीं हो सकती है।
पार्टी ने केजरीवाल और उनकी आम आदमी पार्टी और ममता बनर्जी पर निशाना साधा कि वे कांग्रेस की खिलाफत करने के साथ विपक्षी एकता की बात नहीं कर सकते हैं।
केजरीवाल ने कांग्रेस से कहा है कि वह दिल्ली और पंजाब से दूर रहे हैं बदले में उनकी पार्टी राजस्थान और मध्य प्रदेश से दूर रहेगी। ज्ञातव्य है कि आप पार्टी इन दोनों राज्यों में पेर जमाने की कोशिश कर रही है।
केजरीवाल को केन्द्र सरकार द्वारा लाए गए अध्यादेश के खिलाफ समर्थन चाहिए वहीं अजय माकन के नेतृत्व में कांग्रेस नेता केजरीवाल को समर्थन देने का विरोध कर रहे हैं।
कांग्रेस ने विपक्षी दलों में अपने "मित्रों" को चेतावनी दी कि उन्हें नरेन्द्र मोदी और उनकी शैली की राजनीति की राज्यों में नकल नहीं करनी चाहिए। कांग्रेस का मत है कि विपक्षी दल कांग्रेस के खिलाफ मोदी की तानाशाही शैली का इस्तेमाल नहीं कर सकते हैं।
राहुल के 22 जून को दिल्ली आने की संभावना है। विपक्षी दलों को लेकर मोडिया में भी काफी चर्चा है क्योंकि इसमें एकजुट होने व 2024 के चुनावों में मोदी का मुकाबला मिलकर करने की रणनीति बनाई जाएगी।
क्या "मोदी हटाओ" नारा काम करेगा और क्या विपक्ष को और ज्यादा नए तरीके अपनाने और नई सोच व नए (शेष अंतिम पृष्ठ पर)
- कांग्रेस का इशारा, केजरीवाल व ममता बनर्जी की ओर है।
- जैसा कि विदित ही है, केजरीवाल चाहते हैं कि, कांग्रेस, पंजाब व दिल्ली केजरीवाल के लिये छोड़ दे, तो फिर केजरीवाल मध्य प्रदेश व राजस्थान कांग्रेस के लिये छोड़ देंगे।
- केजरीवाल, कांग्रेस का समर्थन व सहयोग, केन्द्रीय सरकार द्वारा दिल्ली की प्रशासनिक व्यवस्था के बारे में लाये जा रहे अध्यादेश के विरोध में भी चाहते हैं।
- कांग्रेस की दिल्ली इकाई, आम आदमी पार्टी की दो मुंही पॉलिसी, एक तरफ गुराणा तथा दूसरी तरफ पुचकारना, के सख्त खिलाफ है।
- इसी प्रकार बंगाल प्रदेशाध्यक्ष व लोकसभा में विपक्ष के नेता अधीर रंजन भी बंगाल में, एक तरफ तो कांग्रेस को निगलने की तथा दूसरी ओर सहयोग की बात करने की, तृणमूल कांग्रेस की नीति की पूरी तरह खिलाफत कर रहे हैं।
- तेईस जून को पटना में विपक्ष की एकता का नारा लेकर आगे बढ़ने के प्रयास के रास्ते में अभी काफी "इनोवेशन" की जरूरत दिख रही है।

अदालतों में 5 करोड़ से ज्यादा केस लम्बित हैं

—जाल खंबाता—
—राष्ट्रदूत दिल्ली ब्यूरो—
नई दिल्ली, 20 जून। अदालतों के विचाराधीन केसों की संख्या 5 करोड़ से ज्यादा 5,00,39,981 हो गई है। भारत का विशाल लौगल सिस्टम लगातार बढ़ते मुकदमों के बोझ से अस्त है। देश भर की सभी अदालतों में विचाराधीन मुकदमों की संख्या बढ़ती

■ नैशनल जूडिशियल डेटा ग्रिड ने बताया है कि, 4.38 करोड़ से ज्यादा केस जिला एवं निचली अदालतों में पेंडिंग हैं और सुप्रीम कोर्ट में 68,000 से ज्यादा केस हैं।

जा रही है। बैकलॉग केसों की संख्या 5 करोड़ से ज्यादा हो गई इसे देखकर दामिनी फिल्म में सनी देओल द्वारा बोला गया वही डायलॉग याद आता है... "तारीख पर तारीख मिली लेकिन इंसफ नहीं मिला माय लाई! इंसफ नहीं मिला...मिली है तो सिर्फ तारीख" नैशनल जूडिशियल डेटा ग्रिड ने (शेष अंतिम पृष्ठ पर)

2025 तक ट्रकों में ड्राइवर का केबिन एयरकण्डिशन होना लाजमी होगा

परिवहन मंत्री की हैसियत से गडकरी ने आदेश पारित किये

- डॉ. सतीश मिश्रा—
—राष्ट्रदूत दिल्ली ब्यूरो—
नई दिल्ली, 20 जून। सड़क परिवहन को उन्नत बनाने की एक कार्यवाही के अन्तर्गत, केन्द्रीय सड़क-परिवहन एवं राजमार्ग मंत्री नितिन गडकरी ने आज कहा कि शीघ्र ही, ऑटो-निर्माताओं को ट्रकों के ड्राइवर-केबिन के अंदर एयर-कंडीशनर लगाने होंगे।
यहाँ ऑटो इण्डस्ट्री के एक समारोह में नितिन गडकरी ने कहा, "आज इस समारोह में आने से पहले, मैंने उस फाइल पर हस्ताक्षर कर दिये हैं जिसमें ट्रक ड्राइवर केबिन में एयरकंडीशनिंग अनिवार्य कर दी गई है। हमें यह सुनिश्चित करना ही चाहिए कि ट्रक चालाने वालों को अच्छी सुविधा प्रदान की जायें।"
सूत्रों ने कहा कि ट्रक ड्राइवरों के लिये एयरकंडीशनिंग केबिन अनिवार्य करने का विचार कांग्रेस नेता राहुल गांधी से बाटें की थी।
गडकरी कहीं से भी प्राप्त नये विचारों को स्वीकार करने के लिये जाने जाते हैं। सूत्रों ने कहा कि जिस तरह से राहुल गांधी व्यक्ति: ट्रक ड्राइवरों के साथ ट्रक में यात्रा करके, ड्राइवरों की समस्याओं को सबके सामने लाये, उससे गडकरी बहुत प्रभावित हुये थे।
गडकरी ने कहा, "हमारे ड्राइवर 43 से 47 डिग्री के ऊँचे तापमान पर ट्रक चलाते हैं और ड्राइवरों की स्थिति की कल्पना करनी चाहिये। मंत्री बनने (शेष अंतिम पृष्ठ पर)
- क्या गडकरी को यह निर्णय लेने की प्रेरणा, राहुल गांधी की अमेरिका में ट्रक ड्राइवर के साथ उसके केबिन में लम्बी यात्रा व वार्तालाप करने से मिली।
- यह भी उल्लेखनीय है कि, हाल ही में राहुल गांधी ने अंबाला से चण्डीगढ़ भी ट्रक में ड्राइवर से बातचीत करते हुए यात्रा की थी।

क्या अमेरिका भारत को "बैस्ट फ्रेंड" की उपाधि से नवाज़ेगा?

यूकेन युद्ध के पहले राष्ट्रपति पुतिन की चीन यात्रा में दोनों देशों ने "हर दम हमेशा" बिना सीमा के "बैस्ट फ्रेंड" रहने का वादा किया था

- अंजन राय—
—राष्ट्रदूत दिल्ली ब्यूरो—
नई दिल्ली, 20 जून। प्रधानमंत्री नरेन्द्र मोदी अमेरिका पहुंच गए हैं। इस उच्च स्तरीय कूटनीतिक पहल के दो पहलू महत्वपूर्ण रूप से उभरे हैं।
पहला तो है अन्तर्राष्ट्रीय स्तर पर भारत के लिए एक महत्वपूर्ण ताकत के
- यह संभावना इस बात की द्योतक है कि, विश्व में पुराने दिग्गज महत्वहीन होते जा रहे हैं तथा नयी अन्तर्राष्ट्रीय व्यवस्था में भारत की ओर देख रहा है अमेरिका।
- मोदी की अमेरिका यात्रा में कई नयी टैक्नॉलजी ट्रांसफर के अनुबंधों पर हस्ताक्षर होंगे तथा अमेरिका आधुनिकतम हवाई जहाज इंजन बनाने की टैक्नॉलजी देने को तैयार है। ऐसा विश्वास अमेरिका केवल यूरोप के पुराने गहरे मित्रों पर रखता था, टैक्नॉलजी ट्रांसफर के लिये।
- अमेरिका का प्राइवेट सैक्टर भी भारत से जुड़ने को तैयार है, इलैक्ट्रिक कार व इलैक्ट्रिक कार के लिये जरूरी, बैटरी बनाने वाले, उद्योगपति एलन मस्क भी मोदी से इस संबंध में मिलेंगे।

आई.एस.आई. का सुनियोजित प्लान है मोदी की अमेरिका यात्रा में व्यवधान उत्पन्न करने का

आई.एस.आई. ने खालिस्तान समर्थक व भारत विरोधी गुप्त में काफी पैसा बांटा है, मोदी की यात्रा के दौरान कई रैलियाँ आयोजित करने के लिये

- सुकुमार साह—
—राष्ट्रदूत दिल्ली ब्यूरो—
नई दिल्ली, 20 जून। प्रधानमंत्री नरेन्द्र मोदी की अमेरिका की तीन दिन की आसन्न यात्रा से संबंधित घूमथाम एवं जोश-खरोश अपनी परकाष्ठा पर पहुंच चुका है। अमेरिका के कानून-निर्माताओं और नागरिकों, खासतौर से भारतीय-अमेरिकनों ने इसे एक "ऐतिहासिक" अवसर बताया है।
लेकिन इस यात्रा से सभी खुश हों- ऐसा भी नहीं है। कम से कम भारत का पड़ोसी देश पाकिस्तान तो इससे बिल्कुल भी खुश नहीं है। अमेरिकन सुरक्षा एजेंसियों के सामने एक बड़ी जिम्मेदारी आ गई है क्योंकि उन्हें ऐसी खुफिया सूचनाएं मिल रही हैं कि पाकिस्तान की आई.एस.आई. मोदी की यात्रा में बाधा डालने के लिये पूरा जोर लगा रही है। उसकी साफ तौर पर कोशिश है कि भारत-अमेरिका के बीच गहरे हो रहे रिश्तों पर देश की अस्वीकृत प्रदर्शित हो।
खुफिया सूत्रों के हवाले से सुरक्षा एजेंसियाँ कह रही हैं कि आई.एस.आई. ने अमेरिका की धरती पर काम कर रहे खालिस्तान-समर्थक संगठनों तथा भारत के खिलाफ काम कर रहे अन्य कई गुप्तों के साथ मॉडिंग की है। इन सूत्रों के अनुसार, आई.एस.आई. ने इन खालिस्तान-समर्थक तथा भारत-विरोधी गुप्तों को बड़ी मात्रा में धन उपलब्ध कराया है ताकि वे योजनाएं बना सकें तथा मोदी की वॉशिंगटन यात्रा के दौरान रैलियाँ आयोजित कर सकें।
यहाँ यह भी उल्लेखनीय है कि खालिस्तानी आंदोलन अभी जीवित है तथा अमेरिका में इसकी गतिविधियाँ चल रही हैं। इसकी अभी बिल्कुल ताजा गतिविधि के अन्तर्गत, सेनफ्रान्सिस्को-स्थित भारत के वाणिज्य दूतावास की दीवार खराब कर दी गई थी। यह सब उस समय किया गया था, जब अमृत सिंह की तलाश चल रही थी।
2021 में, अमेरिका के शोष थिंक-टैंक हडसन इन्स्टीट्यूट "पाकिस्तान"स डीस्टैबलाइजेशन प्ले बुक: खालिस्तानी (शेष अंतिम पृष्ठ पर)
- इन गुप्त के लिये बसें उपलब्ध करायी जायेंगी, मोदी की यात्रा के दौरान प्रदर्शन करने, काले झण्डे दिखाने व नारेबाजी करने और विभिन्न स्थलों पर आने-जाने के लिये।
- न्यूज एजेंसियों में प्रकाशित खबरों के अनुसार, आई.एस.आई. ने लोगों को ठेका भी दिया है, टिवटर पर मोदी विरोधी ट्रेंड्स वायरल करने के लिये।
- सण्डे गार्डियन अखबार के अनुसार इण्डियन अमेरिकन मुस्लिम काउन्सिल, एक आई.एस.आई. समर्थक गुप्त, को इन आयोजनों में महत्वपूर्ण भूमिका दी गई है।
- जिस दिन मोदी यू.एन. में इन्टरनेशनल योग दिवस के कार्यक्रम का नेतृत्व करेंगे, उस दिन, 21 जून को आई.एस.आई. प्रेरित गुप्त ने "हाऊडी डैमोक्रेसी" कार्यक्रम आयोजित किया है, "भारत में बढ़ते अन्याय की घटनाओं" की ओर ध्यान आकर्षित करने के लिये।

क्या आपको कम सुनाई देता है?
कान की मशीनें स्पीच थेरेपी फ्री सुनाई की जाँच
CALL FOR APPOINTMENT
+91 94602 07080
PERFECT SPEECH AND HEARING SOLUTIONS
Tonk Road, JAIPUR | Vajshahi Nagar, JAIPUR
www.perfecthearingofsolutions.com

इस साल कोई लोकसभा उप चुनाव नहीं होगा

—जाल खंबाता—
—राष्ट्रदूत दिल्ली ब्यूरो—
नई दिल्ली, 20 जून। पिछले शुक्रवार, 16 जून 2023 को 17वीं लोकसभा ने अपने कार्यकाल के 4 वर्ष पूरे कर लिए। ज्ञातव्य है कि, 17 जून 2019 को वर्तमान लोकसभा का पहला सत्र आहूत हुआ था एवं भारत के संविधान के अनुसार, लोकसभा का कार्यकाल उस

5 लोकसभा सीटें रिक्त हैं, लेकिन वर्तमान लोकसभा के 5 वर्षीय कार्यकाल के चार साल पूरे हो चुके हैं और यह अंतिम वर्ष शुरू हो चुका है।
तारीख से पांच साल तक चलेगा, जिस तारीख को उसकी पहली मॉडिंग (सत्र) आहूत की गई, उससे अधिक नहीं। लिहाजा 17वीं लोकसभा का कार्यकाल 16 जून 2024 तक है। अब, यदि समय (शेष अंतिम पृष्ठ पर)

प. बंगाल पंचायत चुनाव से केन्द्रीय बल नहीं हटेंगे

—जाल खंबाता—
—राष्ट्रदूत दिल्ली ब्यूरो—
नई दिल्ली, 20 जून। सुप्रीम कोर्ट ने प. बंगाल के पंचायत चुनाव में केन्द्रीय बल तैनात किए जाने के हाई कोर्ट के आदेश को रद्द करने से इन्कार

सुप्रीम कोर्ट ने बंगाल पंचायत चुनाव में केन्द्रीय सुरक्षा बल तैनात करने के कलकत्ता हाई कोर्ट के आदेश को कायम रखा और इसके खिलाफ दायर प. बंगाल राज्य सरकार की याचिका खारिज कर दी।
कर दिया और कहा कि चुनाव हिंसा का लाइसेंस नहीं है।
जस्टिस बी.जी. नागरला और मनोज मिश्रा की अवकाश बैंच ने आदेश दिए कि, "हाई कोर्ट का आदेश (शेष अंतिम पृष्ठ पर)

धौलपुर में लगातार बारिश के चलते मकान गिरा, युवक की मौत

दो महिलाओं सहित चार लोग गंभीर रूप से घायल



धौलपुर जिले में भारी बारिश से मनियां में एक मकान के दो कमरे भरभरा कर गिर गए।

धौलपुर, (निस)। बिपरजाँय तूफान के चलते पिछले 24 घंटे में धौलपुर जिले में भारी बारिश हुई। जिससे मनियां कस्बे में तड़के 3 बजे एक मकान के दो कमरे भरभरा कर गिर गए। जिसमें दूबने से एक युवक की दर्दनाक मौत हो गई तथा 2 महिलाओं सहित 4 लोग गंभीर रूप से घायल हो गए। जिन्हें देर रात को पुलिस और प्रशासन की मदद से जिला अस्पताल धौलपुर में भर्ती कराया गया।

मनियां पुलिस थाने के सामने स्थित हरिजन बस्ती में अल सुबह 3 बजे एक पक्का मकान भरभरा कर गिर गया। मकान के दो कमरे गिर जाने से उनमें मौजूद 5 लोगों में से एक की मौत हो गई, जबकि 2 महिला सहित

बिपरजाँय तूफान के चलते पिछले 24 घंटे में जिले में भारी बारिश हुई है

चार लोग गंभीर रूप से घायल हो गए। मनियां थाना प्रभारी लाखन सिंह ने बताया कि हरिजन बस्ती में अल सुबह 3 बजे एक पक्का मकान भरभरा कर गिर गया। मकान के दो कमरे गिर जाने से उनमें मौजूद 5 लोगों में से एक की मौत हो गई, जबकि 2 महिला सहित

पर ही मौत हो गई। वहीं अनिल की पत्नी रूपा निवासी मनियां एवं बहनों मंकीनिवासी मुजफ्फरपुर घायल हो गए। जबकि अनिल को बहन सपना बाल-बाल बच गई। दूसरे कमरे में सो रहे मृतक अनिल के छोटे भाई अर्जुन की पत्नी रेशमा और भतीजी परी गंभीर रूप से घायल हो गए। हादसे के समय दूसरे कमरे में रहने वाला मृतक का भाई अर्जुन अपनी ससुराल गया हुआ था। जिससे वह बच गया। हादसे की सूचना मिलते ही मौके पर पहुंची पुलिस और प्रशासन के अधिकारियों ने रेस्क्यू ऑपरेशन चलाते हुए मृतक व घायलों को मलबे से बाहर निकाला। इसके बाद शव को

पानी में डूबने से एक युवक व दो बालिकाओं की मौत

आहोर, (निस)। जालोर जिले में आहोर उपखंड के दो अलग-अलग गांवों में पानी में डूबने से एक युवक व दो बालिकाओं की अकाल मौत हो गई।

प्राप्त जानकारी के अनुसार मंगलवार को दलपत पुत्र परखाराम मेघवाल निवासी आहोर अपने चाचा के साथ काम के लिए आहोर से छिपटावाड़ा जा रहे थे, उस दरम्यान जवाई नदी पर करते समय अचानक पैर फिसलने से वह गहरे पानी में गिर गया। साथ चल रहे चाचा ने बचाने का काफी प्रयास किया, लेकिन उसे बचा नहीं पाया। सूचना पर आहोर पुलिस मौके पर पहुंची और ग्रामीणों के सहयोग से दलपत को ढूँढने का प्रयास शुरू किया। करीब तीन घंटे की कड़ी मशक्कत के बाद कालूराम मेघवाल किशनगढ़ व देशराम भील पचानवा

ने अपनी जान जोखिम में डालकर दलपत के शव को पानी के गहरे गड्ढे से बाहर निकाला।

इसी तरह वलदरा गांव में दो सगी बहनों के नदी में गिरने से मौत हो गई। पुलिस के मुताबिक कल शाम को गांव के पास से गुजर रही भूती नदी में पैर फिसलने से मांगीलाल मेघवाल की दो नाबालिग लड़कियां कल्पना व सुष्मिता नदी के बहाव में बह गईं। सूचना पर भाद्रजुन थानाधिकारी प्रताप सिंह मय जाबता मौके पर पहुंचे और लड़कियों को तलाश शुरू की। एसडीआरएफ की टीम ने एक लड़की के शव को तो कुछ घंटों बाद ही बरामद कर लिया, लेकिन दूसरी लड़की का शव को बरामद किया गया। पुलिस ने पोस्टमार्टम के बाद सभी शव परिवजनों को सौंप दिए हैं।

मनियां अस्पताल की मोर्चरी में रखवाया और घायलों को जिला अस्पताल में भर्ती करवाया गया। घटना की सूचना मिलते ही सेक्रेटरी जितेंद्र शर्मा और सरपंच प्रतिनिधि पवन जैन मौके पर पहुंचे। जिन्होंने पूरे

घटनाक्रम की जानकारी ली। सेक्रेटरी जितेंद्र शर्मा ने बताया कि घटना में एक जने की मौत हुई है, वहीं चार लोग घायल हुए हैं। जिसे लेकर सहायता के लिए प्रस्ताव बनाकर सरकार को भिजवाया गया है।

तूफान में नागरिक सुरक्षा दल ने बचाई लोगों की जान

अजमेर में लगातार बारिश से कई सालों का रिकॉर्ड टूटा



अजमेर में 'बिपरजाँय' तूफान के दौरान जिला प्रशासन और नागरिक सुरक्षा दल ने लोगों को खतरे वाले क्षेत्रों से बाहर निकाला।

अजमेर, (कास)। बिपरजाँय तूफान के दौरान जिला प्रशासन और नागरिक सुरक्षा दल ने पानी से घिरे इलाकों में फंसे कई लोगों की जान बचाई। टीम लगातार रेस्क्यू में जुटी रही और लोगों को खतरे वाले क्षेत्रों से बाहर निकाला। अजमेर में लगातार बारिश से कई सालों का रिकॉर्ड टूट गया है। अभी भी शहर के कई क्षेत्रों

लगातार जुटी रहीं टीमों, पानी से घिरे इलाकों में लोगों को बाहर निकाला

में पानी भरा हुआ है। जिला कलेक्टर डॉ. भारती दीक्षित ने बताया कि नागरिक सुरक्षा दल ने राजकोटी स्कूल नाले के पास नागरिक सुरक्षा दल द्वारा किशन रानीवाल 47 वर्ष व उसकी पत्नी 40 वर्ष, पुत्री सरिता 15 वर्ष, पुत्र पीयूष 10 व हरिशंकर 8 वर्ष के मकान में पानी भरने के कारण सुरक्षित निकालकर राजकोटी स्कूल में ठहराया।

इसी तरह नागरिक सुरक्षा दल द्वारा बधिर विद्यालय के पीछे वैशाली नगर में दाखाबाई नामक 96 वर्षीय महिला का मकान पानी से घिरने के कारण उन्हें भेजा गया। गद्दी मालियान में एसडीआरएफ व सिविल डिफेंस की टीम द्वारा बुजुर्ग महिला 73 वर्षीय कमला देवी को सुरक्षित निकालकर रिश्तेदारों के घर भेजा। नागफणी वार्ड नम्बर 7 मकान पर चान गिरने से क्षतिग्रस्त होने के कारण पहाड़ी की

रायथल में रेस्क्यू कर 62 लोगों को बचाया

जालोर, (कास)। जालोर में बिपरजाँय तूफान से बाढ़ के हालात बनने के बाद मंगलवार को लोगों ने राहत महसूस की। वहीं आहोर के रायथल में फंसे 62 लोगों को रेस्क्यू कर बाहर निकाला गया। जिला कलेक्टर व एसपी ने रात को पहुंचकर उन्नत को सुरक्षित पहुंचाया।

जालोर जिले में एनडीआरएफ व एसडीआरएफ की संयुक्त टीम ने कुशल नेतृत्व से कार्य करते हुए किसी प्रकार की जानहानि नहीं हो सकी। वहीं सोमवार रात्रि को रायथल में पानी पहुंचने से करीब 62 लोग पानी में फंस गये। जिसकी सूचना मिलने पर एसडीआरएफ की टीम ने रेस्क्यू कर सभी लोगों को सुरक्षित पानी से बाहर निकाला। वहीं जिला कलेक्टर निशांत जैन व एसपी मोनिका सेन भी मौके पर मौजूद रही। रायथल गांव में पानी का बहाव ज्यादा आने से

प्रशासन ने लोगों को जाने को कहा था। लेकिन कुछ लोग समझाईश के बाद भी नहीं जाने पर वे फंसे गये। यदि समय रहते प्रशासन मुस्देद नहीं रहता तो बड़ा हादसा हो सकता था। जालोर में बाढ़ के बाद मंगलवार को जन जीवन सामान्य नजर आया। लेकिन बाढ़ से लोगों को काफी नुकसान उठाना पड़ा।

विद्युत विभाग बाढ़ में फिसलूई रहा साबित :- बाढ़ से प्रस्त लोगों को आपातकालीन समय में विद्युत आपूर्ति बहाल करने में विद्युत विभाग का कार्य शून्य नजर आये। जालोर में तेज बारिश से बाढ़ के हालात बनने के करीब दो दिन बाद भी विद्युत विभाग बिजली की आपूर्ति सुचारु नहीं कर पाये। वहीं हेल्पलाइन व अधिकारियों के फोन करने पर किसी भी प्रकार से कोई जवाब नहीं देने से लोगों में विद्युत विभाग के प्रति नाराजगी देखी गई।

50 लाख रुपये गबन के मामले में कनिष्ठ सहायक गिरफ्तार

मालपुरा, (निस)। राजकीय सामुदायिक स्वास्थ्य केंद्र मालपुरा मेडिकल रिलिफ सोसायटी फण्ड की राजकीय राशि से 50 लाख रुपये की राशि गबन मामले में विभागीय विशेष जांच दल की रिपोर्ट के आधार पर सीएचसी प्रभारी द्वारा दर्ज करवाई गई पुलिस प्राथमिकी में अनुसंधान करते हुए जांच अधिकारी ने आरोपी कनिष्ठ सहायक को गिरफ्तार किया।

थानाधिकारी बुजेन्द्र सिंह राठौड़ ने बताया कि निदेशालय चिकित्सा विभाग जयपुर व अजमेर की गठित विशेष जांच टीम द्वारा मालपुरा पहुंच एमआरएस के दस्तावेज सहित कैशबुक व रोकड पंजिका सहित बिल बाऊजर तथा बैंक खाते आदि की कि गई बारीकी से जांच



आरोपी मोहम्मद सलीम नकवी

में दोनों ही टीमों द्वारा वर्ष 2016 से वर्ष 2022 तक अलग-अलग सीएचसी प्रभारी के कार्यकाल में लाखों रूपयों की राशि गबन किये जाने का

मालपुरा के सरकारी अस्पताल एम.आर.एस. कोष से किया था गबन

मामला सामने आने पर विभाग द्वारा गबन की राशि 49 लाख 85 हजार 335 रुपये की राशि गबन होना सामने आने के बाद विभाग द्वारा राजकोष की राशि रिकवरी को लेकर तत्कालीन प्रभारी, लेखाकार, कनिष्ठ सहायक सहित आधा दर्जन लोगों को नोटिस जारी किये गये थे। लेकिन राजकोष की राशि जमा नहीं करवाई गई।

मामले से विभाग के आलाधिकारियों को अवगत करवाने

व उनके निर्देशों पर मालपुरा थाने में मामला दर्ज करवाया गया था। जांच अधिकारी एसआई रामनारायण गुर्जर द्वारा जांच कर मंगलवार को मामले में लिप्त आरोपी मोहम्मद सलीम पुत्र मोहम्मद तसलीम नकवी निवासी मालपुरा हाल कनिष्ठ सहायक को गिरफ्तार किया गया। एक आरोपी की गिरफ्तारी के बाद अन्य नामजद आरोपियों में खलबली मच गई। तो सरकारी अस्पताल में भी हडकम्प मच गया। उक्त मामले में एक निवृत्त कर्मचारी व तत्कालीन प्रभारी ने अनुमानित 2 लाख रूपये राजकोष में जमा भी करवा दिये लेकिन शेष आधा दर्जन आरोपियों द्वारा गबन की राशि जमा नहीं करवाई गई।

सड़क हादसे में एक महिला की मौत

बालोतरा, (निस)। मुख्यमंत्री अशोक गहलोत के बाडमेर विजिट में ड्यूटी से वापस लौट रहे जोधपुर ग्रामीण डीएसपी की सरकारी गाड़ी व एक निजी कार में जोरदार टक्कर हो गई। हादसे में एक सवार महिला की मौत हो गई वहीं डीएसपी निजी कार में सवार एक अन्य घायल हो गए जिन्हें प्राथमिक उपचार के बाद जोधपुर रेफर किया गया है।

पुलिस सूत्रों से मिली जानकारी के अनुसार पंचपदरा वह बागुंडी के बीच दुधवा पुलिस चौकी सरहद के पास में एक निजी कार और टीक करते समय सामने से आ रही पुलिस की गाड़ी से टकरा गई टक्कर इतनी भीषण थी कि कार बुरी तरीके से क्षतिग्रस्त हो गई। वहीं पुलिस गाड़ी में सवार जोधपुर ग्रामीण डीएसपी राजूराम घायल हो गए। सूचना के आधार पर पंचपदरा थाना दुधवा चौकी पुलिस मौके पर पहुंची घायलों को बालोतरा का अस्पताल लाया गया जहां पर डॉक्टरों ने कार सवार महिला निवेदिता मिश्रा निवासी उडिया को मृत घोषित कर दिया साथ ही डीएसपी को एक अन्य घायल का प्राथमिक उपचार करने के बाद जोधपुर रेफर कर दिया गया है। हादसे में दुर्घटनाग्रस्त कार रिफाइनरी के इंजीनियर की बताई जा रही है।

भीलड़ी रेल मार्ग पर सेवाएं सुचारु

जोधपुर, (कास)। बिपरजाँय तूफान के प्रभाव से हुई तेज बरसात और अत्यधिक जल बहाव के कारण उत्तर-पश्चिम रेलवे के जोधपुर मंडल पर समदडी-भीलड़ी रेल खंड पर अवरुद्ध हुआ रेल मार्ग दुर्लभ हो गया है। इसके साथ ही इस मार्ग पर रद्द की गई रेल सेवाओं का संचालन भी चरणबद्ध रूप

से बहाल किया जा रहा है। डीआरएम पंकज कुमार सिंह ने बताया कि बिपरजाँय चक्रवात के कारण हुई भारी बारिश के कारण जोधपुर मंडल के समदडी-भीलड़ी रेल मार्ग पर अनेक स्थानों पर रेल पटरियां मिट्टी व गिट्टी के बहाव से हवा में झूल गई थीं। जिससे कुछ रेल सेवाएं प्रभावित रही थीं।

तेज वेग से बह रही बांडी नदी

पाली, (निस)। वर्षों बाद पाली शहर के बीच बहने वाली बांडी नदी जून माह में तीसरा दिन भी रफट पर वेग से बहती रही, मंगलवार शाम को नदी देखने के लिए पुलिस पर पूरा शहर का उमड़ पड़ा जिसके कारण पुलिस को भारी मशक्कत करनी पड़ी मंगलवार को भी पुलिस का जान्ता रफट पर तैनात था,

इधर जवाई बांध का गेज 40 पर कर गया और हेमावास बांध 27 फीट के पास पहुंच गया, अगर पानी की आवक जारी रही तो बुधवार को बांध ओवरफ्लो हो जाएगा। वहीं पाली जिले के जोजावर क्षेत्र में स्थित भीलवेरी झरना को कि जिले में सबसे ऊंचा 182 फीट पिछले 2 दिन से पूरे वेग से बह रहा है।

चार साल बाद पानी आने पर लूणी नदी का जगह-जगह हो रहा स्वागत

पश्चिमी राजस्थान की 'मरु गंगा' में पानी आने पर क्षेत्र में खुशी की लहर

बालोतरा, (निस)। पश्चिम राजस्थान की मरु गंगा में चार सालों बाद पानी आने पर क्षेत्र में खुशी की लहर है। लूणी नदी का जगह-जगह स्वागत किया जा रहा है। साथ ही किसान व संत महात्मा पूजन कर रहे हैं।

बाडमेर जिले के समदडी, जेटन्तरी, कनाना, सराणा में पूजा अर्चना कर लूणी नदी की अस्तुति की गई। सराणा गांव में महंत परशुराम गिरी महाराज के सानिध्य में लूणी नदी की पूजा अर्चना की गई। इस दौरान महंत परशुराम गिरी महाराज ने लूणी नदी की महत्ता बताते हुए कहा कि मारवाड़ की मरु गंगा में वर्षों बाद पानी की धारा बही है इससे पूरा क्षेत्र आह्लादित है। उन्होंने ने कहा कि जल है तो कल है, जल से ही जीवन है। गंगा, यमुना व गोदावरी की तरह लूणी भी पुज्य है।

किसानों के चेहरों पर रौनक है। लूणी नदी में पानी आने से किसानों के कृषि कुए रिचार्ज होंगे साथ ही नदी किनारे के खेतों में अच्छी फसल की भी पैदावार होगी।

सिवाणा उपखण्ड क्षेत्र के मोतीसरा गांव में घुसा पानी :-



बालोतरा में लूणी नदी के आने से ग्रामीणों ने पूजा-अर्चना की।

बिपरजाँय तूफान के बाद बारिश से लबालब हुआ अमृत सरोवर, अमृत सरोवर से ओवर फ्लो से गांव में घुसा पानी, मौके पर पहुंचे अतिरिक्त जिला कलेक्टर अश्विनी के, पंचवार, डीवाईएसपी निरज शर्मा, तहसीलदार हासिफ खान, विकास अधिकारी

हनुमानराम चौधरी ने संभाली कमान, 50 परिवारों को सुरक्षित जगह पर पहुंचाने को लेकर रेस्क्यू शुरू।

सिवाणा और समदडी में प्रशासन अलर्ट :- महंत परशुराम गिरी महाराज महेश बी चौहान एसडीएम विवेक व्यास, थानाधिकारी

उगमारण सोनी ने आमजन से आह्वान किया है कि क्षेत्रवासी स्वयं व अपने बच्चों को लूणी नदी के पानी में नहीं उतरने दे। नदी काफी वेग के साथ बह रही है और नदी में कई जगहों पर गहरे खड्डे भी हैं, ऐसे में सावधानी जरूर रखें।

अजमेर की ऐतिहासिक आनासागर झील ओवरफ्लो

झील के चारों तरफ बने रास्ते भी पानी से लबालब हुए

अजमेर, (कास)। अजमेर में चक्रवाती तूफान बिपरजाँय के असर की वजह से हुई बरसात में अजमेर की ऐतिहासिक आनासागर झील को ओवरफ्लो कर दिया है।

लंबे समय बाद आनासागर झील के चैनल गेटों को खुलने से बनी चादर को देखने के लिए बड़ी संख्या में लोग आनासागर पहुंचे

लबालब हुई झील का पानी प्रशासनिक निर्णय लेने से पहले ही चैनल गेट को पार कर बाहर निकलना शुरू हो चुका था वहीं झील के चारों तरफ बने रास्ते भी पानी से लबालब हो चुके थे। नतीजा अजमेर जिला कलेक्टर भारती दीक्षित ने आनासागर के चैनल गेट को खोलकर झील के पानी की निकासी को सुनिश्चित करने के निर्देश दिए। मंगलवार दोपहर सिंचाई विभाग के अधीक्षण अभियंता



आनासागर के चैनल गेट को खोलकर झील के पानी की निकासी की जा रही है।

महेश राठी के निर्देशन में झील के चैनल गेटों को खोलकर पानी की निकासी को सुनिश्चित किया गया।

लंबे समय बाद आनासागर झील के चैनल गेटों को खुलने से बनी चादर को देखने के लिए बड़ी संख्या में लोग

आनासागर पहुंचे। सुहाने मौसम में एक तरफ जहां झील के पानी की निकासी लोगों के आकर्षण का केंद्र बनी तो वहीं झील के चारों तरफ के रास्ते और उनके समीप पढ़ने वाली बस्तियों को भी इससे बड़ी राहत मिलने की आशा है

क्योंकि झील का पानी इन बस्तियों तक घुस चुका है। जिसे निकालने की मशक्कत प्रशासन कर रहा है। झील के पानी की वजह से जलभराव इन बस्ती के बाशिंदों के लिए परेशानी का सबब बना हुआ था।

भ्रष्टाचार के आरोपों पर किरोड़ी और जोशी आमने-सामने

महेश जोशी बोले, "जो टेंडर निरस्त कर चुके, उन्हें लेकर आरोप लगा रहे हैं, किरोड़ी वह टेंडर किसी अन्य पार्टी को दिलाना चाहते थे"

जयपुर (का.प्र.)। भ्रष्टाचार के मामले को लेकर भाजपा के राज्यसभा सांसद डॉ. किरोड़ीलाल मीणा और राजस्थान के जलदाय मंत्री महेश जोशी आमने-सामने आ गए हैं। एक दिन पहले जहां किरोड़ी लाल मीणा ने महेश जोशी पर 20 हजार करोड़ के घोटाले का आरोप लगाया था वहीं आरोपों का जवाब देते हुए महेश जोशी ने कहा कि किरोड़ीलाल मीणा या तो उन फर्मों को काम दिलाना चाहते हैं, जिनके टेंडर हमने निरस्त कर दिए, या अब होने वाले टेंडरों में किसी को काम दिलाना चाहते हैं। इसी के साथ महेश जोशी ने यह भी कहा कि मैं मानहानि के मामले को लेकर विचार कर रहा हूँ। उधर महेश जोशी के आरोपों को लेकर किरोड़ीलाल मीणा ने भी जवाब दिया और कहा कि यदि आरोप साबित हो गए तो राजनीति से सन्यास ले लूंगा।

डॉ. किरोड़ी लाल मीणा ने सोमवार को जल जीवन मिशन (जे.जे.एम.) योजना के तहत 20 हजार करोड़ के टेंडर देने में मंत्री महेश जोशी और विभागा के अतिरिक्त मुख्य सचिव सुबोध अग्रवाल पर भ्रष्टाचार के आरोप लगाए थे। किरोड़ीलाल मीणा इस मामले में एफआईआर दर्ज करवाने अशोक नगर थाने भी पहुंचे। इस दौरान जलदाय मंत्री महेश जोशी ने आरोपों को

किरोड़ी ने पलटवार कर कहा, कि "मैं किसी को टेंडर दिलाना चाहता था, तो जांच करें, जांच सही साबित हुई तो राजनीति छोड़ दूंगा"

नकारते हुए इसे सांसद किरोड़ी मीणा की झूठे आरोप लगाने की फितरत बताया। उन्होंने मीणा पर उन्हें पॉलिटेकल ब्लैकमेल कर दबाव बनाने के आरोप लगाए हैं। साथ ही यह भी कहा कि वह इस मामले में मानहानि का मामला दर्ज करने के लिए राय ले रहे हैं।

किरोड़ी लाल मीणा की एफआईआर दर्ज नहीं होने के मामले में महेश जोशी ने कहा कि जो आरोप लगाने वाला व्यक्ति होता है, उसमें भी गंभीरता होनी चाहिए कि वो क्या आरोप लगा रहे हैं। जोशी ने कहा कि जल जीवन मिशन में टेंडर तय करने की प्रक्रिया में मंत्री की कोई भूमिका नहीं होती। आज केंद्र सरकार में कोई गलत काम हो जाए और मैं किसी केंद्रीय मंत्री पर आरोप लगाऊँ और जुबानी तौर पर आरोप लेकर थाने में जाकर एफआईआर दर्ज करवाने

पहुँचू तो क्या थाने वाले यह नहीं सोचेंगे कि एफआईआर दर्ज करें या नहीं। जोशी ने कहा कि एफआईआर दर्ज होने लायक हैं, तो दर्ज करें और जांच करें, हम किसी जांच से नहीं डर रहे। उन्होंने कहा कि किसी भी तरह की जांच जल जीवन मिशन के काम की हो तो हमें स्वीकार्य है। हर जांच में सहयोग करने को हम तैयार हैं लेकिन कोई तथ्य तो होने चाहिए।

जोशी ने कहा कि जिस टेंडर प्रक्रिया की वह बात कर रहे हैं, मेरी और एसीएस की उसमें कोई भूमिका ही नहीं है। टेंडर भी विभिन्न जांच प्रक्रिया के बाद ही फाइनल होता है। फिर भी कोई कमी रहती है तो जांच होती है। अगर कोई हमें शिकायत देगा तो हम फिर भी जांच करवाने को तैयार हैं। जोशी बोले कि 20 हजार करोड़ के जो टेंडर देने थे, वह टेंडर हम जनवरी में ही निरस्त कर चुके हैं। अब किरोड़ी लाल मीणा आरोप लगा रहे हैं। इसका मतलब या तो यह उनको यह सुधा नहीं रहा है कि टेंडर क्यों निरस्त किए गए, या फिर अब जो टेंडर हो रहे हैं, उसके लिए वह दबाव बनाना चाहते हैं। उनके मन में कोई न कोई बात जरूर है। जोशी ने कहा कि केंद्र सरकार उनकी है। केंद्र का ही जल जीवन मिशन है और एनजेएम ने कोई आपत्ति नहीं की और किरोड़ी

लाल मीणा उस पर आपत्ति कर रहे हैं। इसका मतलब साफ है कि सांसद मीणा अब अपनी ही केंद्र सरकार के खिलाफ जा रहे हैं।

जोशी ने कहा कि यह किरोड़ीलाल मीणा की प्रवृत्ति है कि वह किसी की नहीं सुनते। जो उनके स्वार्थों की पूर्ति करे, उस बात को ही वह हमेशा प्राथमिकता देते हैं। जोशी ने कहा कि जब 20 हजार करोड़ का टेंडर हमने दिया ही नहीं और अब तक कुल साढ़े 16 हजार करोड़ के ही काम हम करवाए हैं, तो फिर आरोप किस बात के लग रहे हैं। या तो किरोड़ी लाल मीणा उन फर्मों को काम दिलवाना चाहते थे, जिनके टेंडर हमने निरस्त किए या फिर वह अब दोबारा आने वाले टेंडर में किसी को काम किसी को दिलवाना चाहते हैं। इधर जोशी की ओर से टेंडर दिलवाने के आरोप लगने के बाद किरोड़ीलाल मीणा ने कहा कि अगर महेश जोशी यह कहते हैं कि मैं किसी को टेंडर दिलाना चाहता हूँ और उसके लिए दबाव बना रहा हूँ तो उसकी जांच हो। जांच में अगर मैं दोषी पाया जाता हूँ तो मैं राजनीति से संन्यास ले लूंगा। मीणा ने कहा कि हमने तथ्यों के साथ में अपनी शिकायत दर्ज कराई है। उसकी जांच निष्पक्षता के साथ करा लें। दूध का दूध और पानी का पानी हो जाएगा।

सांसद किरोड़ी अशोक नगर थाने के बाहर धरने पर बैठे

जल जीवन मिशन के कथित घोटाले की एफ.आई.आर. दर्ज कराने थाने पहुंचे थे

जयपुर (का.प्र.)। राजस्थान में जल जीवन मिशन (जे.जे.एम.) प्रोजेक्ट में कथित फर्जीबाड़े और घोटाले के आरोपों की जांच को को लेकर भाजपा के राज्यसभा सांसद डॉ. किरोड़ी लाल मीणा ने सचिवालय में पहले एडिशनल सीवीसी और उसके बाद एफआईआर दर्ज कराने की मांग को लेकर मंगलवार को अशोक नगर थाने पहुंचकर शिकायत दी। शिकायतकर्ता टी.एन. शर्मा को साथ लेकर डॉ. किरोड़ीलाल मीणा पहुंचे। उन्होंने 20 हजार करोड़ और 900 करोड़ के कार्यों में घोटाले के आरोप लगाते हुए कार्टवाइ की मांग की।



राज्यसभा सांसद डॉ. किरोड़ी लाल मीणा ने मंगलवार को सचिवालय पहुंचकर एडिशनल सीवीसी सोविला माथुर को जलदाय मंत्री और आई.ए.एस. के खिलाफ शिकायत दी।

अशोक नगर पुलिस ने एफ.आई.आर. दर्ज नहीं की तो नेता प्रतिपक्ष राजेन्द्र राठौड़ भी थाने पहुंचे

सांसद मीणा के अशोक नगर थाने में पहुंचने के बाद जब एफ.आई.आर. दर्ज नहीं की गई तो भाजपा के नेता प्रतिपक्ष राजेन्द्र राठौड़ भी अशोक नगर थाने पहुंच गए। सांसद किरोड़ी लाल मीणा थाने के बाहर ही धरने पर बैठ गए। इस बीच पुलिस कमिश्नर आनंद श्रीवास्तव के बुलावे पर सांसद किरोड़ीलाल मीणा के लिए पुलिस कमिश्नर आनंद श्रीवास्तव पहुंचे, जहां वार्ता विफल होने के बाद पुनः अशोक नगर थाने पहुंचकर धरना शुरू कर दिया, जो कि देर रात तक जारी रहा।

किरोड़ीलाल ने कहा कि केंद्र सरकार के जल जीवन मिशन योजना में हुए करोड़ों के भ्रष्टाचार के खिलाफ आज राजस्थान सचिवालय में पहुंचकर सीवीसी की एडिशनल सीवीसी सोविला माथुर को जलदाय मंत्री और आई.ए.एस. के खिलाफ शिकायत दी। इसके बाद जल जीवन मिशन के टेंडरों में हुए फर्जीबाड़े को लेकर एक शिकायत अशोक नगर थानाधिकारी को भी दी है। उम्मीद है मुकदमा दर्ज कर दोषियों के खिलाफ कार्टवाइ करेगे, अन्यथा आंदोलन का सहारा लेना पड़ेगा। उन्होंने कहा कि राजस्थान लोक उपायन में पारदर्शिता अधिनियम-2012 के सेक्शन-17 का उल्लंघन किया है, सेक्शन-41 में लिखा है अगर इस क्रान्त का उल्लंघन होता है तो 6 महीने से लेकर 5 वर्ष तक की सजा का प्रावधान है। गहलोल सरकार ने इस आर.टी.पी.पी. एक्ट को

टेंडर्स में पारदर्शिता बनी रहे और आर.टी.पी.पी. एक्ट 2012 का उल्लंघन नहीं हो। इन आदेश के बाद भी पीएचडी डिपार्टमेंट ने इसका वॉयलेंस कर दिया। इससे 30 से 40 परसेंट तक टेकेंडरों की पूर्ति हो गई। जयपुर के प्रताप नगर सांगरिया निवासी शिकायतकर्ता एडवोकेट टी.एन. शर्मा की ओर से अशोक नगर थाने में दी गई, शिकायत में ये लिखा गया है कि फर्जी दस्तावेजों के आधार पर टेंडर लेने के मामले में एफआईआर दर्ज की जाए। दो फर्मों को टेंडर दिए गए इनमें श्री श्याम टयूबवेल कम्पनी शाहपुरा जयपुर और श्री गणपति टयूबवेल कंपनी शाहपुरा जयपुर को कार्यविधि दिए गए इन टेंडरों में कार्यविधि प्राप्त करने के लिए दोनों फर्मों ने भारत सरकार के उपक्रम इरकोन इंटरनेशनल लिमिटेड को पूरी तरह फर्जी बर्क कंफ्लिशन सर्टिफिकेट पेश किए दस्तावेजों की रूटीन जांच के तहत पीएचडी के अधिकारी ने डाक्यूमेंट्स के वैरिफिकेशन के लिए इरकोन इंटरनेशनल लिमिटेड को एक मेल 21 मार्च को किया, जिसके जवाब में 22 मार्च को इरकोन इंटरनेशनल लिमिटेड ने पीएचडी डिपार्टमेंट को मेल भेजकर बताया कि पेश किए गए सर्टिफिकेट पूरी तरह फर्जी है।

राज्यपाल ने किया पश्चिम बंगाल मूल के लोगों से संवाद

जयपुर (का.प्र.)। राज्यपाल कलराज मिश्र ने पश्चिम बंगाल राज्य स्थापना दिवस के अवसर पर मंगलवार को राजभवन में पश्चिम बंगाल मूल के लोगों से संवाद किया।

राज्यपाल मिश्र ने पश्चिम बंगाल राज्य स्थापना दिवस की शुभकामना देते हुए कहा कि पश्चिम बंगाल सांस्कृतिक रूप से अत्यंत समृद्ध राज्य है।

उन्होंने कहा कि साहित्य, कला, संगीत, शिल्प आदि क्षेत्रों में बंगाल का विशिष्ट स्थान है। उन्होंने कहा कि बंगाल बुद्धिजीवियों और क्रांतिकारियों की धरती है, जिसने देश को स्वामी रामकृष्ण परमहंस, स्वामी विवेकानंद, रविंद्र नाथ टैगोर, बंकिम चंद्र चट्टोपाध्याय, नेताजी सुभाष चंद्र बोस जैसी महान विभूतियां दी है। राज्यपाल श्री मिश्र ने डॉ. श्यामा प्रसाद मुखर्जी को स्मरण करते हुए कहा कि पश्चिम बंगाल आज भारत का हिस्सा है तो इसमें उनका महत्वपूर्ण योगदान है।

प्रदेश में लगातार दूसरे दिन भी कोरोना संक्रमित नहीं मिला

जयपुर (का.प्र.)। प्रदेश में मंगलवार को लगातार दूसरे दिन भी कोई नया कोरोना संक्रमित नहीं मिला। हालांकि इस बीच तीन मरीजों के ठीक होने से एक्टिव केस घटकर 12 रह गए हैं। इसमें जयपुर व उदयपुर में 6-6 एक्टिव केस मौजूद हैं। राज्य में आज 1567 कोविड जांच की गई है। प्रदेश में पिछले चौबीस घंटों में कोरोना से किसी मरीज की मौत नहीं हुई है। हालांकि अब तक राज्य में इस बीमारी से 9735 लोगों की मृत्यु हो चुकी है।

शोधार्थियों को मिलेगी फैलोशिप

जयपुर (का.प्र.)। प्रदेश के लगभग 6 हजार शोधार्थियों को आर्थिक संबल एवं प्रोत्साहन के लिए फैलोशिप दी जाएगी। मुख्यमंत्री अशोक गहलोत ने इसके लिए 62.30 करोड़ रुपये के वित्तीय प्रस्ताव का अनुमोदन किया है।

राजकीय महाविद्यालयों व राज्य सरकार से वित्तीय सहायता प्राप्त विश्वविद्यालयों के लगभग 2200 शोधार्थियों को 20 हजार रुपए प्रतिमाह की फैलोशिप दी जाएगी। इसके लिए 52.80 करोड़ रुपए की स्वीकृति दी गई है।

सांस्कृतिक विरासत प्रशिक्षण शिविर

जयपुर। सिटी पैलेस जयपुर में एक महीने तक चले सांस्कृतिक विरासत प्रशिक्षण शिविर का समापन समारोह मंगलवार को आयोजित हुआ। इस अवसर पर प्रिंसिपल गैरीवी कुमारी मुख्य अतिथि के रूप में उपस्थित रही।

पक्षियों पर प्रकाशित पुस्तक का विमोचन

जयपुर। मुख्यमंत्री अशोक गहलोत ने अपने निवास पर पक्षी प्रेमी डॉ. कैलाश चन्द्र सैनी की कांफ़ी टेबिल बुक 'पक्षी, प्रकृति और पर्यावरण' का विमोचन किया। मुख्यमंत्री ने इस अवसर पर भारतीय पक्षियों तथा पर्यावरण पर शोधपूर्ण पुस्तक के लिए लेखक को बधाई दी। लेखक डॉ. सैनी ने बताया कि पुस्तक पक्षी जीवन पर उनके तीन दशक में किये गये शोध का परिणाम है। उल्लेखनीय है कि विधानसभा से पूर्व शोध एवं संरक्षण अधिकारी डॉ. सैनी की पक्षियों पर यह दूसरी पुस्तक है।

पैनासिया रिसर्च फाउंडेशन, जयपुर द्वारा हाल ही में प्रकाशित इस पुस्तक में देश-विदेश के 82 फोटोग्राफर्स के 450 से अधिक आकर्षक फोटो सम्मिलित हैं। पुस्तक भारतीय उपमहाद्वीप में मिलने वाले विभिन्न पक्षियों की रोचक गतिविधियों से परिचय कराती है। इसमें शामिल समस्त



मुख्यमंत्री अशोक गहलोत ने अपने निवास पर पक्षी प्रेमी डॉ. कैलाश चन्द्र सैनी की कांफ़ी टेबिल बुक 'पक्षी, प्रकृति और पर्यावरण' का विमोचन किया

राज्यों के राज्य पक्षियों का सचित्र विवरण उपयोगिता को बढ़ाता है। इस अवसर पर मुख्य मंत्री के निदेशाधिकारी फारूक आफरीदी, हिन्दी ग्रन्थ अकादमी के निदेशक

डॉ. बी.एल. सैनी, विधानसभा के पूर्व उप सचिव प्रकाश चन्द्र सैनी, पैनासिया रिसर्च फाउंडेशन के निदेशक रामानन्द राठी व पुलाकित सैनी उपस्थित थे।

अचरावाला में गायत्री महायज्ञ

जयपुर। अखिल विश्व गायत्री परिवार शांतिकुंज हरिद्वार के तत्वावधान में गायत्री चेतना केन्द्र मुरलीपुरा और गायत्री शक्तिपीठ कालवाड़ की ओर से डिंगी मलपुरा रोड स्थित अचरावाला के रामधाम हनुमान मंदिर में पंच कुंडीय गायत्री महायज्ञ का आयोजन किया गया। गायत्री शक्तिपीठ ब्रह्मपुरी के दिनेश आचार्य व गायत्री चेतना केन्द्र मुरलीपुरा के डॉ. महेश सैनी ने यज्ञ करवाया।

मैरिज गार्डनों के बाहर से कार चुराने वाला पकड़ा

जयपुर। राजधानी की मुहाना थाना पुलिस ने चौपहिया वाहन चोरी के मामले में एक शांति वाहन चोर को गिरफ्तार किया है। पुलिस ने उसके पास से चार चौपहिया वाहन बरामद किए हैं। पुलिस पृष्ठताछ में आरोपी ने वाहन चोरी की एक दर्जन से अधिक वारदातों का खुलासा किया है। पुलिस ने बर्दमाशों को पकड़ने के लिए एक हजार से ज्यादा सीसीटीवी फुटेज खंगाले, इसके बाद आरोपी को दबोचा। पुलिस इस मामले में आरोपी के अन्य साथी जितेंद्र, इमरान, सदाक की तलाश कर रही है। डीसीपी साउथ थोरोश गोपाल ने बताया कि पकड़ा गया आरोपी इफ्रान खान मूलतः सिटी कोलावली बूंदी हाल न्यू वर्धमान नगर अजमेर रोड का रहने वाला है।

डॉ. कपूर निर्विरोध अध्यक्ष निर्वाचित

जयपुर (का.प्र.)। प्रदेश के निजी अस्पतालों के संगठन साईंवेद हॉस्पिटल्स एंड नर्सिंग होम्स एसोसिएट की कार्यकारिणी के चुनाव 19 जून को जे.एम.ए. सभागार में चुनाव अधिकारी डॉ. तरण पाटनी आर डॉ. एस.पी.सेठी की देखरेख में सम्पन्न हुए। इन चुनावों में कपूर हॉस्पिटल एंड डायबिटीज सेन्टर्स के निदेशक व वरिष्ठ डायबिटीज विशेषज्ञ डॉ. विजय कपूर प्रेसिडेंट पद पर निर्विरोध निर्वाचित घोषित किया गया। डॉ. कपूर अभी तक सोसायटी के सेक्रेटरी के पद पर कार्यरत थे।

कॉलेज छात्राओं के लिए ट्रांसपोर्ट वाउचर स्कीम लागू

जयपुर (का.प्र.)। कॉलेज में पढ़ने वाली छात्राओं को अब घर से कॉलेज आने-जाने का बस किराया मिलेगा। राज्य सरकार द्वारा कॉलेज में 10 किलोमीटर से अधिक दूरी से आवागमन पर प्रति दिवस 20 रुपए का भुगतान किया जाएगा। यह राशि छात्राओं द्वारा आवेदन पत्र में दिए गए बैंक खातों में हस्तांतरित की जाएगी। मुख्यमंत्री अशोक गहलोत ने उच्च शिक्षण संस्थानों में अध्ययनरत छात्राओं को राहत देने के लिए ट्रांसपोर्ट वाउचर स्कीम के प्रस्ताव को मंजूरी दे दी है।

मुस्लिम संगठनों ने किया वक्फ बोर्ड पर हंगामा

-कार्यालय संवाददाता- जयपुर। जालपुरा में विधायक आवासों की भूमि को बाग नवाबकल्लन बताते हुए मुस्लिम संगठनों ने इस बेशकीमती जमीन को जेडीए द्वारा की जाने वाली नीलामी रूकवाने की मांग उठाई है। हालांकि वक्फ बोर्ड की मीटिंग में फैसला हुआ है कि इस मामले को लेकर जिला कलेक्टर और जेडीए प्रशासन को कहकर जमीन की नापजोख करवाई जायेगी और वक्फ न्यायालय में मामला ले जाया जायेगा।

दरअसल मंगलवार को मुस्लिम परिषद संस्थान, मुस्लिम प्रोग्रेसिव फेडरेशन व अन्य अनेक संगठनों के प्रतिनिधिमंडल ने राजस्थान वक्फ बोर्ड कार्यालय में बोर्ड बैठक के दौरान मुस्लिम मुसाफिरखाना की तौलियत कमेट्री का खत्म करने और नई कमेट्री का गठन करने की मांग को लेकर

- जालपुरा में बाग नवाबकल्लन की भूमि नीलामी और मुस्लिम मुसाफिरखाना की तौलियत कमेट्री को भंग करने को लेकर मांग पत्र साँपा
- संगठनों का दावा है कि जालपुरा में बाग नवाबकल्लन की संपत्ति वक्फ बोर्ड की है, इसलिए जेडीए द्वारा प्रस्तावित नीलामी को तुरंत रूकवाया जाए
- मुस्लिम संगठनों ने बैठक के दौरान हंगामा किया, पुलिस की मौजूदगी में चैयरमैन और सदस्यों से हुई वार्ता

विरोध प्रदर्शन किया। मामला इतना गर्मागर्मा कि पुलिस की मौजूदगी में चैयरमैन खानुं खां बुधवाली और सदस्यों से संगठनों के प्रतिनिधियों की वार्ता करवाती पड़ी। बोर्ड बैठक के दौरान बोर्ड चैयरमैन खानुं खां बुधवाली और सदस्यों को ज्ञापन सौंपकर

अवैधानिक तरीके से बनाई गई तौलियत कमेट्री को तुरंत खत्म कर नई कमेट्री बनाने की मांग रखी। प्रतिनिधिमंडल में मुस्लिम परिषद संस्थान के अध्यक्ष युनुस चौपदार, मुस्लिम प्रोग्रेसिव फेडरेशन के कबीर अब्दुल सलाम जौहर, मुस्लिम

ई-रिक्षा में करंट आने से युवक की मौत

जयपुर। राजधानी के खोह नागोरिया इलाके में ई-रिक्षा में करंट आने से एक युवक की मौत हो गई। ई-रिक्षा मालिक ने घर के बाहर उसे चार्जिंग पर लगा रखा था। पास से निकलते समय ई-रिक्षा से टच होने से युवक झुलस गया। पुलिस ने महानगा गांधी हॉस्पिटल में पोस्टमार्टम करवाकर शव परिजनों को सौंप दिया। मृतक के पिता ने ई-रिक्षा मालिक के खिलाफ लापरवाही से मौत का मामला दर्ज करवाया है।

पुलिस ने बताया कि कपट लगने से पवन साहू (18) पुत्र प्रीतम साहू निवासी खेड़ली अलवर की मौत हो गई। वह पिछले 15 साल से परिवार के साथ यहीं रह रहा है। मकान की

पहली मंजिल पर रहने वाला किराएदार सहजाद हुसैन ई-रिक्षा चलता है। सोमवार रात सहजाद हुसैन ने घर के बाहर ई-रिक्षा खड़ा किया था। ऊपर से बिजली का तार लगाकर ई-रिक्षा को चार्जिंग पर लगा रखा था।

रात करीब 10:30 बजे पवन ई-रिक्षा से पास से निकलते समय टच हो गया। करंट लगने से पवन बुखी तरह झुलस गया। गंभीर झुलसी हालत में परिजनों ने उसे हॉस्पिटल पहुंचाया। जहां इलाज के दौरान पवन की मौत हो गई। पवन के पिता प्रीतम ने किराएदार सहजाद के खिलाफ लापरवाही के चलते बेटे की मौत का मामला दर्ज करवाया है।

'डॉक्टर के परिजनों को 44 लाख रु. मुआवजा दे'

जयपुर (का.प्र.)। मोटर दुर्घटना मामलों की विशेष अदालत क्रम-1 महागण द्वितीय ने सडक दुर्घटना में हुई रेजीडेंट डॉक्टर की मौत के मामले में बीमा कंपनी को आदेश दिए हैं कि वह उसके माता-पिता को करीब 44 लाख रुपए का मुआवजा अदा करे। अदालत ने इस राशि पर क्लेम याचिका पेश करने की तिथि से 7 फीसदी ब्याज भी देने को कहा है।

अदालत ने यह आदेश डॉ. राकेश शाह और बबीता जैन की क्लेम याचिका पर दिए।

याचिका में कहा गया कि उनका पुत्र अमन शाह एमबीबीएस व इंटरशिप करने के बाद मानसरोवर के निजी अस्पताल में आर्थोपेडिक सर्जरी में

महासभा के सैयद साहेब आलम, अल्पसंख्यक विकास संस्था के एडवोकेट असमन, एआईएमआईएम के जिलाध्यक्ष इकरामुद्दीन टीपू, समाजसेवी रफीक खंडेलवी, भुरी भाई व संजु सैफ खान समेत अनेक संगठनों के पदाधिकारी व मौअज्जीज लोग मौजूद रहे। यूस्ट चौपदार ने बताया कि बोर्ड बैठक में प्रतिनिधिमंडल की वार्ता के बाद इस मामले में चर्चा के बाद मुस्लिम मुसाफिरखाना कमेट्री की तौलियत खत्म करने पर मुहर लगा दी गई है। इसके अलावा एम.आई. रोड पर स्थित बाल नवाब कल्लन की वक्फ जायदाद पर जेडीए द्वारा नीलामी किए जाने के विरोध में संगठनों के विरोध के चलते बोर्ड ने वक्फ न्यायालय में कार्यवाही करने और जिला कलेक्टर व जेडीए को पत्र लिखकर जमीन की नापजोख करवाने का निर्णय लिया।

सैकड़ों लोगों ने किया योगाभ्यास

जयपुर। अंतरराष्ट्रीय योग सप्ताह के तहत यूनियन फुटबॉल क्लब ग्राउंड-2 में सर्वांगीण समृद्धि योग शिविर और निःशुल्क चिकित्सा कैंप लगाया गया। कार्यक्रम में मुख्य अतिथि नरेश कुमार ठकुराल, प्रिंसिपल सेक्रेटरी यूथ एंड अफेयर्स मिनिस्ट्री राजस्थान सरकार, क्लब सचिव महापाल स्वामी, महाला विश्वविद्यालय के वेदांत गर्ग और डॉ. हेमा बाफिला, समाजसेवी अनिल शर्मा और पदम भावसा, राशि अग्रवाल, पूर्व उपमहापौर मनोज धारदार, ड्रग इंस्पेक्टर पुनम, योग गुरु धारदारम, वरिष्ठ पत्रकार विश्वपाल सिंह भदौरिया सहित सैकड़ों बालिकाओं व नागरिकों ने बारिश के बीच योगाभ्यास किया।

भर्ती में अन्य जातियों को शामिल करने के खिलाफ वार्ल्मीक समुदाय ने हड़ताल कर दी थी और सरकार को भर्ती प्रक्रिया रद्द करने पड़ी और भर्ती में वार्ल्मीक समुदाय को ही प्राथमिकता देने का लिखित समझौता करवा पड़ा है। जिस प्रकार मजिस्ट और गिरजाधर में सेवा और देखरेख करने का कार्य उन्हीं के धर्म के व्यक्ति कर सकते हैं, उसी प्रकार हिंदू मंदिरों में सेवा और पूजा का कार्य ब्राह्मण ही करते आए है।

वाहनों में अवैध गैस रिफिलिंग करते लगी आग से दो कारें जली

कस्बा थाने से महज दो सौ मीटर की परिधि में आवासीय कॉलोनी में हो रही अवैध रिफिलिंग

मालपुरा, (निसं)। कस्बा थाने से महज दो सौ मीटर की परिधि में आवासीय कॉलोनी के बीच डेयरी तिराहे के पास अवैध रूप से वाहनों में गैस रिफिलिंग करते लगी आग से एक मारुती वैन जलकर राख हो गई तो पास ही खड़ी दूसरी कार भी आग की चपेट में आ गई।

मिली जानकारी में सामने आया कि डेयरी तिराहे के पास आबादी क्षेत्र में एक मारुती वैन जलकर राख हो गई तो पास ही खड़ी दूसरी कार भी आग की चपेट में आ गई। मंगलवार की दोपहर रिफिलिंग के दौरान लगी आग से मारुती वैन मौके पर ही जलकर राख हो गई। तो पास ही एक लार्जरी कार के आगे के दोनों टायर सहित वायरिंग व अन्य पार्टस जल



अवैध रूप से गैस रिफिलिंग करते समय लगी आग से जली कारों।

गये। आग लगने से कॉलोनी में तथा आसपास हड़कम्य मच गया। लोग

मकानों व दुकानों से बाहर निकल जान बचाने की गुहार लगा चिल्लाते रहे।

सूचना पर पहुंची नगरपालिका दमकल के साथ पहुंचे फायरमैन

अशोक व उनके साथियों ने मौजूद नागरिकों के सहयोग से कड़ी मशक्कत कर समय रहते आग पर काबू पा लेने से लम्बेरी कार बच गई।

समय रहते आग बुझ जाने तथा गैस पाइप की आग सिलेण्डर तक पहुंचने से बचा लेने से कॉलोनीवासियों ने राहत की सांस ली। बीते दिनों रसद व खाद्य विभाग निवाई की एक अधिकारी ने मौके पर कार्यवाही कर 16 सिलेण्डर जप्त किये थे। लेकिन यह जपती की कार्यवाही महज कागजी साबित हुई है। इतनी बड़ी संख्या में गैस रिफिलिंग के ठिकानों पर घरेलू सिलेण्डरों की सप्लाई कहाँ से की जा रही है। इसको लेकर कभी स्थानीय गैस एजेंसी व रसद विभाग द्वारा जांच कर दौड़ियों पर कार्यवाही करना मुनासिब नहीं समझा। तो घनी आबादी क्षेत्र में पुलिस की आंखों की सामने चल रहे इस अवैध गौरखंधे पर थाना पुलिस भी जानकर अनजान बनी बैठी है जो कि कभी भी किसी बड़े हादसे का कारण बन सकता है।

अनूपगढ़ पुलिस ने चार अंतरराष्ट्रीय तस्कर पकड़े

पाकिस्तान से हेरोइन की डिलीवरी लेने आए थे

अनूपगढ़, (निसं)। पुलिस ने गांव 27 ए के पास नाकाबंदी के दौरान बीती रात 4 अंतरराष्ट्रीय तस्करों को गिरफ्तार किया है। चारों तस्कर पाकिस्तान से हेरोइन की डिलीवरी लेने की फिराक में थे। चारों तस्कर पंजाब में तस्करी के मुख्य सरगना के संपर्क में थे।

पुलिस को मुखबिर से सूचना मिली थी कि अंतरराष्ट्रीय बॉर्डर पर कुछ लोग आए हुए हैं। थानाधिकारी फूलचंद शर्मा ने बताया कि मुखबिर की सूचना के आधार पर गांव 27ए, 8 के, 10 के, 12 के, 13 के और 14 के में गश्त की गई और सच अभियान चलाया गया। सच अभियान के दौरान मंगलवार दिनभर कहीं भी संदिग्धों का पता नहीं चल पाया। पुलिस को शक हुआ कि तस्कर रात में क्षेत्र से बाहर जा सकते हैं, इसलिए सोमवार रात गांव में नाकाबंदी की गई और नाकाबंदी के दौरान एक बाइक पर चार संदिग्ध व्यक्ति आते हुए दिखाई दिए।

थानाधिकारी ने बताया कि जब बाइक को रुकवाकर चारों का नाम पूछा गया तो उन्होंने अपना नाम अशोक सिंह, बलजीत सिंह, जगसीर सिंह बताया। ये तीनों पंजाब निवासी हैं। वहाँ चौथा

चारों तस्कर पंजाब में तस्करी के मुख्य सरगना के संपर्क में थे

सभी आरोपी अंतरराष्ट्रीय सीमा से करीब 4 कि.मी. दूरी पर गिरफ्तार किए गए

वकील सिंह अनूपगढ़ के गांव 4 केबीका निवासी है। पुलिस को उनकी गतिविधियों पर शक हुआ तो उनसे से पूछताछ करने पर उन्होंने बताया कि भारत-पाकिस्तान सीमा पर पाक की तरफ से ड्रोन के द्वारा हेरोइन की डिलीवरी लेने के लिए आए थे। सभी आरोपी भारत पाकिस्तान के अंतरराष्ट्रीय सीमा से करीब 4 किलोमीटर की दूरी पर गिरफ्तार किए

गए। पूछताछ में पंजाब के तीनों तस्करों ने बताया कि वह पंजाब से वकील सिंह के पास आए थे और वकील सिंह ने 18 जून को ही उन्हें बॉर्डर की लोकेशन दिखाई थी।

पूछताछ में आरोपी ने बताया कि 18 जून की रात ड्रोन से हेरोइन की डिलीवरी लेने के लिए वे सभी गांव 13 के की तरफ गए और वहां खेतों में छुप गए। वहां की लोकेशन उन्होंने पंजाब में बंटे सरगना राजू जैल को भेजी। राजू जैल ने वह लोकेशन पाकिस्तान के तस्करों को भेज दी। इसके बाद डिलीवरी लेने आए तस्करों ने पाकिस्तान के तस्करों से बात कर लोकेशन को ओके बताया।

पूछताछ में आरोपी ने बताया कि लोकेशन ओके करने के बाद उन्होंने काफी देर इंतजार किया, मगर पाकिस्तान के तस्करों ने उन्हें बताया कि ड्रोन का पंखा खराब हो गया है, इस कारण से डिलीवरी नहीं हो सकती। डिलीवरी भी नहीं होने के बाद उन्होंने राजू जैल से संपर्क किया और राजू जैल ने उन्हें वापस आने के लिए कह दिया। पुलिस ने उनसे पूछताछ शुरू कर दी है।

लेनदेन को लेकर युवक के साथ मारपीट व फायरिंग

पुलिस द्वारा 5 टीमों के साथ जगह-जगह दी जा रही दबिशा

टोंक, (निसं)। उनियारा थाना सर्किल के पास स्थित देवरी गांव की नहर पर अकेले बैठे युवक पर पुराने लेनदेन को लेकर कल देर शाम बोलेंगो गाड़ी में सवार होकर आए कुछ लोगों ने मारपीट कर फायरिंग कर दी। जिससे वह गंभीर रूप से घायल हो गया। घायल अवस्था में उसे उनियारा चिकित्सालय ले गए जहां से उसे टोंक सहायत हॉस्पिटल के लिए रैफर किया। हालत गंभीर होने पर जयपुर रेफर कर दिया।

फायरिंग की घटना दोस्तों के बीच लेन देन को लेकर हुई। पुलिस को जैसे ही फायरिंग की सूचना मिली तो मौके पर पहुंच घटना की जानकारी जुटाकर हमलावारों की तलाश शुरू कर दी। आरोपियों की देर रात से लेकर अब तक तलाश जारी है, पुलिस की 5 टीमें बनाई गई है। उनियारा वृत्ताधिकारी रोहित



घायल धर्मराज गुर्जर

मीणा ने बताया कि देवरी निवासी धर्मराज गुर्जर कल शाम करीब 8 बजे

गंभीर हालत में होने पर जयपुर रेफर

उसके गांव के पास स्थित नहर पर अकेला बैठा था।

इसी दौरान हमलावार बनेटा थाना क्षेत्र के सुंघड़ा निवासी नादान गुर्जर, अलीगढ निवासी महावीर गुर्जर, उनियारा थाना क्षेत्र के शिवदासपुरा निवासी विक्की गुर्जर, सवाई माधोपुर जिले के चौथ का बरवाड़ा क्षेत्र के झोपड़ियां निवासी कुलदीप गुर्जर बोलेंगो गाड़ी में सवार होकर आए। इन दोस्तों ने धर्मराज को उधार रुपये दे रहे थे। उसी रुपये के लेनदेन को लेकर कुछ देर में ही धर्मराज से झगड़ा हो गया और धर्मराज के साथ मारपीट कर फायरिंग की। इस दौरान आरोपी बोलेंगो में सवार होकर फरार हो गए।

हत्या के आरोपी को आजीवन कारावास

बौली, (निसं)। सवाई माधोपुर जिला एवं सेशन न्यायाधीश अतुल कुमार सक्सेना ने एक फैसले में एक राहगीर महिला व रंजिस वस एक युवक की ट्रैक्टर से कुचलकर निर्मम हत्या करने के अपराध में दोष सिद्ध हो जाने पर अभियुक्त मनराज बैरवा निवासी भारजा नदी थाना मलारना डूंगर को आजीवन कारावास व 10 हजार के अर्थदंड से दंडित किया है।

राज्य सरकार की ओर से पैरवी करते हुए लोक अभियोजक जितेंद्र शर्मा ने जिला एवं सेशन न्यायाधीश अतुल कुमार सक्सेना को अवगत कराया कि 2 अप्रैल 2021 को प्रार्थी सिद्धीक मुसलमान निवासी भारजा नदी ने मलारना डूंगर थाने में मामला दर्ज कराते हुए बताया था कि करीब 3 बजे मेरा पुत्र सोहेल खान बाइक से भाडोती ला रहा था जो एसएस के पास आरोपी मनराज बैरवा ने मारने की नियत से ट्रैक्टर टूटोली उसके ऊपर चढ़ा दी जिससे उसकी मौके हो ही मौत हो गई एवं सड़क किनारे साधन के इंतजार में खड़ी कपल मीणा की भी टक्कर लगने से मौत हो गई थी।

सी.एम. ने बाढ़ ग्रस्त क्षेत्र का दौरा किया

नहीं दे पाये कोई राहत पैकेज

जालोर, (कासं)। जालोर जिले में विपराज्य चक्रवाती तूफान के बाद बाढ़ के हालात का जायजा लेने मंगलवार को मुख्यमंत्री अशोक गहलोत जालोर व सांचोर पहुंचे लेकिन बाढ़ व आपदा से पीड़ित लोगों को राहत देने की बजाय राजनीति करते नजर आये। दौरे के दौरान आपदा व बाढ़ से पीड़ित लोगों को किसी प्रकार के राहत पैकेज की घोषणा करने की बजाय एनडीआरएफ में केन्द्र सरकार के नियम बदलाने का हवाला देकर बाढ़ के हालातों में भी सीएम राजनीति करने से बाज नहीं आये।

जालोर में चक्रवाती तूफान के चलते बाढ़ के हालात का जायजा लेने मंगलवार को सीएम अशोक गहलोत पहले सांचोर पहुंचे। वहां उन्होंने पहले बाढ़ से पीड़ित परिवारों से मुलाकात की। इसके बाद हवाई सर्वेक्षण कर बाढ़ की

स्थिति का जायजा लिया। वही बाढ़ के हालात के जायजा लेने पहुंचे सीएम गहलोत ऐसी परिस्थिति में भी अपनी राजनीतिक रोटियां सेकते नजर आये। जालोर व सांचोर में बाढ़ व आपदा प्रबंध की जानकारी लेने के बावजूद सीएम ने किसी प्रकार के राहत पैकेज की घोषणा नहीं की। वहीं सांचोर में मीडिया से रूबरू होते हुए सीएम गहलोत ने बाढ़ व बचाव राहत में दिन रात एक रहे एनडीआरएफ व एसडीआरएफ पर ही राजनीति करते हुए कहा कि केन्द्र सरकार ने एनडीआरएफ के नियमों में बदलाव करने से परेशानी का सामना करना इसके लिए पीएम नरेन्द्र मोदी को पत्र लिखा है। सीएम अपने इस दौर में भी भाजपा पर निशाना साधते नजर आये।

वही राहत पैकेज की घोषणा के प्रश्न पर भी वे संतोष प्रद जवाब नहीं दे पाये

तथा राहत पैकेज की घोषणा को टलते हुए राहत शिविर का बखान करने लगे। सीएम का उक्त दौरा केवल मात्र बाढ़ से पीड़ित लोगों को राहत देने की बजाय आगामी चुनाव की राजनीति करते नजर आये। सांचोर दौरे के बाद जालोर जिला मुख्यालय पहुंचे। वहां कार्यकर्ताओं से मिलने के बाद पीड़ित लोगों से मिले। पीड़ित लोगों में से एक व्यक्ति ने सीएम गहलोत को बताया कि आईपुरा बेंडिया के पास पानी से घिरे कुछ लोग पांच दिन से भूखे हैं। सीएम उनकी बात को टालते हुए आगे बढ़ गये। पांच दिन से भूखे लोगों को किसी प्रकार की राहत पहुंचाने को लेकर तुरंत किसी प्रकार से आदेश जारी नहीं किया। वही सीएम का रात्रि विश्राम जालोर सिकंदर हाउस में है। रात्रि को चुनाव की रणनीति बनाने को लेकर जालोर सिरोही के नेताओं से रूबरू होंगे।

भाजपा नेता के बेटे से मारपीट, आरएलपी नेता सोनी पर लगे आरोप

अजमेर, (कासं)। भाजपा नेता के बेटे से मारपीट का मामला सामने आया है। पीड़ित ने मामले में राष्ट्रीय लोकतांत्रिक पार्टी के सहित अन्य 5 लोगों पर आरोप लगाते हुए क्रिश्चियन गंज थाने में शिकायत दी है। पुलिस ने विभिन्न धाराओं में मुकदमा दर्ज कर जांच शुरू कर दी है। अजमेर में भाजपा नेता महेंद्र मझेवला के बेटे से मारपीट का मामला सामने आया है। पीड़ित ने मामले में राष्ट्रीय लोकतांत्रिक पार्टी के नेता आशीष सोनी सहित अन्य 5 लोगों पर आरोप लगाते हुए क्रिश्चियन गंज थाने में शिकायत दी है। पुलिस ने विभिन्न धाराओं में मुकदमा दर्ज कर जांच शुरू कर दी है, भाजपा नेता महेंद्र सिंह

मझेवला के पुत्र हर्षवर्धन सिंह राठौड़ ने क्रिश्चियन गंज थाने में शिकायत देकर आरोप लगाया कि वह अपनी गाड़ी से प्रगति नगर कोटड़ा से सामान लेकर आंफिस की तरफ जा रहा था। बीच सड़क पर एक कार खड़ी थी, जिसका गेट खोल कर लोग बैठे हुए थे। हॉर्न बजाया तो किसी ने गेट बंद नहीं किया। जिसके बाद उसने कार से निकलकर आगे खड़ी कार के ड्राइवर को गाड़ी का गेट बंद कर साइड करने के लिए कहा इसी दौरान उसमें से 4 से 5 लोग निकले और उस पर जानलेवा हमला कर दिया।

पीड़ित ने बताया कि इस दौरान वह अपनी जान बचाकर भाग और प्रगति नगर कोटड़ा स्थित मंगलम प्लेट की

छत पर जा पहुंचा और अंदर से गेट को बंद कर दिया। जिसके बाद वह वहां से फरार हो गए। पीड़ित हर्षवर्धन सिंह राठौड़ ने बताया कि उसके ऊपर जानलेवा हमला करने वाले लोगों में राष्ट्रीय लोकतांत्रिक पार्टी शहर अध्यक्ष आशीष सोनी को वह जानता है। आशीष सोनी और अन्य लोगों के द्वारा उसकी कार में तोड़फोड़ भी की गई है। क्रिश्चियन गंज थाना पुलिस ने पीड़ित की शिकायत पर विभिन्न धाराओं में मुकदमा दर्ज कर जांच शुरू कर दी है। मामले में आशीष सोनी ने कहा कि हर्षवर्धन के द्वारा लगाए गए सभी आरोप झूठे हैं। घटनास्थल पर गाड़ी उनका दोस्त लेकर गया था। लेकिन वह वहां पर मौजूद नहीं थे।

प्राप्त जानकारी के अनुसार खेमपुर निवासी रामजी पुत्र धूला अहारी ने रिपोर्ट दर्ज कराई कि उसका पुत्र सोहनलाल अहारी शाम के समय गणेशपुर की तरफ खेतों में जुताई के लिए ट्रैक्टर लेकर जा

पिकअप की टक्कर से ट्रैक्टर चालक की मौत

डूंगरपुर, (निसं)। दोबड़ा थानातर्गत वन नाका के पास तेज रफ्तार पिकअप ने ट्रैक्टर को टक्कर मार दी। इस घटना में ट्रैक्टर चालक गंभीर रूप से घायल हो गया। घायल को तत्काल डूंगरपुर चिकित्सालय पहुंचाया गया, चिकित्सकों ने जांच के बाद मृत घोषित कर दिया। पुलिस ने शव का पोस्टमार्टम करा शव परिजनों को सुपुर्द कर दिया। घटना के बाद पिकअप चालक घटना स्थल से मौका पाकर भाग छूटा।

प्राप्त जानकारी के अनुसार खेमपुर निवासी रामजी पुत्र धूला अहारी ने रिपोर्ट दर्ज कराई कि उसका पुत्र सोहनलाल अहारी शाम के समय गणेशपुर की तरफ खेतों में जुताई के लिए ट्रैक्टर लेकर जा

रहा था कि वन नाका के पास रोड की साइड में सोहनलाल ने ट्रैक्टर खड़ा किया था। इस दौरान आई एक तेज रफ्तार पिकअप ने ट्रैक्टर को टक्कर मार दी। जिससे सोहनलाल के सिर व हाथ पर पर गंभीर चोट लगी। जिस पर वह लहलुहान हो गया। तत्काल मौके पर उपस्थित लोगों ने डूंगरपुर जिला अस्पताल ले जाया गया, लेकिन चिकित्सकों के अथक प्रयास के बावजूद उसने दम तोड़ दिया। घटना के बाद से पिकअप चालक मौका देखकर वहां से भाग छूटा। पुलिस ने शव का पोस्टमार्टम करा शव परिजनों को सुपुर्द कर दिया। पिकअप के चालक के विरुद्ध प्रकरण दर्ज कर फरार चालक की तलाश प्रारंभ कर दी।

दो इनामी हिस्ट्रीशीटर गिरफ्तार

जोधपुर, (कासं)। जोधपुर के हिस्ट्रीशीटर दिनेश बंबानी और विक्रम नांदिया को पुलिस ने मंगलवार दोपहर 2 बजे गिरफ्तार किया है। दोनों पर एक-एक लाख रुपये का इनाम है। विक्रम नांदिया ने जोधपुर शहर में 1 फरवरी को वितराम सिटी में फायरिंग की थी। विक्रम नांदिया को जोधपुर के भोपालगढ़ गांव की पहाड़ी से पकड़ा है। इंवर थाने की महिला थानेदार परमेश्वरी से हिस्ट्रीशीटर दिनेश बंबानी के साथ मिलीभगत का आरोप है। उसे भी जोधपुर में कर्मिन्सरेट पुलिस टीम ने चौपासीन हार्डसिंग बोर्ड स्थित उसके घर से गिरफ्तार किया है। बताया जा रहा है कि ये दोनों आरोपी जोधपुर के टॉप 10 बदमाशों में शामिल हैं।

नाकाबंदी तोड़ हिस्ट्रीशीटर फरार

जोधपुर, (कासं)। चर्चित एण्णएम भंवरी देवी हत्याकांड में शव को ठिकाने लगाने वाला हिस्ट्रीशीटर विशनराम पुलिस के हाथों से बचकर निकल गया। हालांकि उसके ड्राइवर को पुलिस ने दबोच लिया। साथ ही हिस्ट्रीशीटर की गाड़ी को भी जब्त कर लिया।

बता दें कि भंवरी कांड में 10 साल जेल काटने के बाद 2021 में हिस्ट्रीशीटर विशनराम जमानत पर रिहा हुआ था। रिहा होने के बाद एक बार फिर वह अपराध की दुनिया में सक्रिय हुआ। लेकिन तब तक उसके इलाके में राजू मांजू की गैंग सक्रिय हो चुकी थी। विशनराम और राजू मांजू की गैंग में रंजिश हो गई। जोधपुर ग्रामीण एस्प्री धर्मैद यादव ने बताया कि सोमवार को ही हिस्ट्रीशीटर विशनराम पर जोधपुर ग्रामीण पुलिस ने 25 हजार का इनाम रखा था। पुलिस को मंगलवार

को सूचना मिली कि विशनराम फ्लौदी थाना इलाके के मंडला खुर्द इलाके में है। सूचना पर भोजसर थाना पुलिस ने दोपहर 1 बजे के करीब इलाके के रास्तों पर नाकाबंदी कर दी। कुछ देर बाद बिना नंबर प्लेट की एक सफेद रंग की गाड़ी मंडला खुर्द की नाकाबंदी से गुजरी। पुलिस ने गाड़ी को रकने का इशारा किया तो ड्राइवर कार को भगा ले गया। इसके बाद भोजसर पुलिस की टीम ने गाड़ी का पीछा किया। गाड़ी में हिस्ट्रीशीटर विशनराम और उसका साथी ड्राइवर श्रवणराम था। पुलिस ने कार रुकवाने के लिए गाड़ी पर 12 राउंड फायर किए और चलती कार के टायर पर फायर किया। इस दौरान विशनराम मौके से फरार हो गया जबकि कार से उतरकर दोनों की फिराक में ड्राइवर श्रवण कुमार का पैर फँककर हो गया।

मकान की खिड़की तोड़कर सोना-चांदी और नगदी पार

30 तोला सोना, 1 किलो चांदी और 2.50 लाख चोरी

कपासन, (निसं)। कपासन के उच्चनार खुर्द गांव में बीती रात चोरों ने एक मकान से लगभग 30 तोला सोना, एक किलो चांदी के जेवर समेत ढाई लाख रुपये की नगदी और सामान चुरा ले गए। परिवार बरामदे में सो रहा था। इसी दौरान चोर पीछे के कमरे की खिड़की की ग़्रिल और खिड़की तोड़कर अंदर घुसे और चोरी की वारदात को अंजाम दिया।

पुलिस ने बताया कि पीड़ित प्रकाश चंद्र पुत्र बंशीलाल शर्मा अपने परिवार के साथ मकान के बरामदे में सो रहा था। वो जिस कमरे के बाहर सो रहे थे, उसी कमरे के पीछे की दीवार में लगी खिड़की की ग़्रिल उखाड़ और खिड़की तोड़कर चोर कमरे में घुसे और चोरी की वारदात को अंजाम दिया।



चोर पीछे के कमरे की खिड़की की ग़्रिल तोड़कर अंदर घुसे। एक किलो चांदी के जेवर चुरा लिए। साथ ही बेड के ड्रॉवर में एक बैग में रखी नगदी चुरा ली। बैग में ढाई लाख रुपये की नगदी के साथ कई डॉक्यूमेंट भी रखे हुए थे। चोर पूरा बैग उठाकर ले गए। चोरों ने जाते समय अलमारी और खिड़की को वापस बंद कर लगा दिया।

अजमेर शहर के बिगड़े हालात का जायजा लेने पहुंचे भाजपा प्रदेशाध्यक्ष सीपी जोशी

इस अवसर पर सीपी जोशी ने राजस्थान की कांग्रेस सरकार पर खुलकर हमला बोला

अजमेर, (कासं)। चक्रवाती तूफान विपराज्य की वजह से बिगड़े हालातों का जायजा लेने के लिए भाजपा प्रदेश अध्यक्ष सीपी जोशी अजमेर पहुंचे। इस अवसर पर सीपी जोशी ने राजस्थान की कांग्रेस सरकार पर खुलकर हमला बोला और आरोप लगाया कि एक तरफ गुजरात है जहां भारतीय जनता पार्टी की सरकार है और वहां इस तूफान का रौद्र रूप देखने को मिला लेकिन सरकार की सजगता से किसी भी तरह की जन धन हानि नहीं हुई वहीं दूसरी तरफ राजस्थान में कांग्रेस की सरकार है और इस तूफान का प्रभाव वहां आते हुए कम हो गया। बावजूद इसके यहां पर 7 लोगों को अपनी जान गंवानी पड़ी।

सीपी जोशी ने आरोप लगाया कि राजस्थान सरकार ने इस प्राकृतिक आपदा के समय राजस्थान को अनाथ छोड़ दिया। उन्होंने कहा कि राजस्थान में इस प्राकृतिक आपदा ने सरकारी दलों की पोल खोल कर रख दी है साथ ही उन्होंने मांग की कि राजस्थान सरकार को आपदा के समय में प्रभावित लोगों को मुआवजा देकर उनकी मुसीबतों को



सीपी जोशी ने अजमेर के उन सभी स्थानों का जायजा लिया जहां जलभराव हुआ था। कम करना चाहिए। भाजपा प्रदेश अध्यक्ष सीपी जोशी ने स्मार्ट सिटी योजना में भी भ्रष्टाचार करने के आरोप प्रदेश की कांग्रेस सरकार पर लगाए और कहा कि केंद्र सरकार ने एक अच्छे उद्देश्य के साथ स्मार्ट सिटी योजना के माध्यम से बड़ी धनराशि राजस्थान के शहरों को दी लेकिन राजस्थान सरकार ने इस योजना में खुलकर भ्रष्टाचार किया सीपी जोशी ने गीता प्रेस मामले में भी कांग्रेस को आड़े हाथों लेते हुए आरोप लगाया कि

रामसुखदास जी महाराज राजस्थान की धरती से ही निकले हुए हैं और गीता प्रेस जिस तरह से सनानत का प्रयास कर रही है उसे देखते हुए कांग्रेस का रवेया सहन करने योग्य नहीं है।

अजमेर पहुंचे सीपी जोशी ने अजमेर के जवाहरलाल नेहरू अस्पताल सहित उन सभी स्थानों का जायजा लिया जहां चक्रवाती तूफान की वजह से जलभराव हुआ था और लोग प्रभावित हुए। उन्होंने कहा कि यह राजस्थान सरकार चाहती तो व्यवस्थाओं को सुचारू किया जा सकता था क्योंकि इस चक्रवाती तूफान का रेड अलर्ट पहले से जारी था लेकिन सरकार समय पर नहीं जगी और लोगों को इसका नुकसान उठाना पड़ा। सीपी जोशी ने प्रभावित क्षेत्रों में जाकर लोगों से संवाद किया और उनकी परेशानियों को जाना। इस अवसर पर उनके साथ भाजपा विधायक वासुदेव देवानी, अनिता भदेल, नगर निगम महापौर बुलबुला हाड़ा, उममहापौर नीरज जैन, भाजपा शहर अध्यक्ष रमेश सोनी सहित बड़ी संख्या में भाजपा कार्यकर्ता और पदाधिकारी मौजूद रहे।



मैं खिलाड़ी की काबिलियत का आकलन इस आधार पर करता हूँ कि वह कितने साल खेल सका। - रिंकी पॉटिंग

पूर्व ऑस्ट्रेलियाई खिलाड़ी, खिलाड़ियों की काबिलियत को लेकर।



आज का खिलाड़ी



हार्दिक पंड्या की कप्तानी वाली गुजरात टाइटंस आईपीएल 2023 सीजन में अपना खिताब बनाने की कोशिश कर रही है। हालांकि अभी तक टीम पिछले सीजन जैसी लय में नजर नहीं आई है। उस पर अब गुजरात के लिए एक टैशन और बड़ा गैर है। पहली बार आईपीएल में खेल रहे बाएं हाथ के

जॉश लिटिल

राष्ट्रदूत हिमडौनसिटी, 21 जून, 2023 5

क्या आप जानते हैं? ... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

सात्विक-चिराग करियर की बेस्ट तीसरी वर्ल्ड रैंकिंग पर पहुंचे

सिंधु को एक स्थान का फायदा, मेंस सिंगल्स में प्रणय 9वें नंबर पर बरकरार



नई दिल्ली, 20 जून। सात्विक साईराज रंकीरेड्डी और चिराग शेट्टी की भारतीय बैडमिंटन जोड़ी ने मंगलवार को जारी की तारा रैंकिंग में अपने करियर की बेस्ट वर्ल्ड रैंकिंग हासिल कर ली। सात्विक-चिराग अपनी पिछली रैंकिंग से एक स्थान ऊपर बढ़कर पुरुष युगल की विश्व रैंकिंग में तीसरे स्थान पर पहुंच गए हैं। पिछले साल कॉमनवेल्थ गेम्स का गोल्ड मेडल, फ्रेंच ओपन सुपर 750

खिताब और मौजूदा सीजन में इंडोनेशिया ओपन और स्विस ओपन 300 खिताब जीतने वाली सात्विक और चिराग की जोड़ी के अब 15 टूर्नामेंट में 82331 अंक हैं। चिराग शेट्टी और सात्विक साईराज की भारतीय जोड़ी ने रविवार (18 जून 2023) को इंडोनेशिया ओपन का खिताब जीता था। चिराग-सात्विक की जोड़ी ने टूर्नामेंट की दूसरी सीड हासिल किया और वूड यिक सोह की मलेशियाई जोड़ी को

सोघे गेम में 21-17 और 21-18 के अंतर से हराया था। चिराग-सात्विक की जोड़ी वर्ल्ड टूर सुपर-1000 का टाइटल जीतने वाली पहली भारतीय जोड़ी बनी। इतना ही नहीं, यह इकलौती भारतीय जोड़ी है, जिसने वर्ल्ड टूर में सुपर-100, सुपर-300, सुपर-500, सुपर-750 और सुपर-1000 चारों टाइटल जीते हैं। महिला एकल में दो बार की ओलंपिक पदक विजेता पीवी सिंधु 12वें स्थान पर

पहुंच गई हैं। सिंधु सात साल में पहली बार मार्च में शीर्ष 10 की रैंकिंग से बाहर हो गई थीं। महिला युगल में त्रीशा जॉली और गायत्री गोपीचंद की जोड़ी भी 16वें स्थान पर बनी हुई है। मेंस सिंगल्स में एचएस प्रणय 9वें स्थान पर बरकरार है। लक्ष्य सेन को रैंकिंग में दो स्थान का फायदा हुआ है। वो अब 18वें स्थान पर पहुंच गए हैं। किदांबी श्रीकांत भी तीन स्थान के फायदे से 19वें स्थान पर पहुंच गए हैं।

जावेद मियांदाद ने फिर दिया भारत विरोधी बयान कहा- पाक वर्ल्ड कप खेलने भारत न जाए, पहले भारतीय टीम पाक आए

नई दिल्ली, 20 जून। पाकिस्तान क्रिकेट टीम के पूर्व कप्तान जावेद मियांदाद ने एशिया कप को लेकर पर हमला किया। मियांदाद ने कहा - अगर भारत एशिया कप खेलने पाकिस्तान नहीं आ सकता तो पाकिस्तान को भी वर्ल्ड कप खेलने के लिए नहीं जाना चाहिए। अगर भारत चाहता है कि पाकिस्तान वर्ल्ड कप के लिए आए, तो उसे पहले पाकिस्तान का दौरा करना चाहिए। इसी आधार पर पाकिस्तान को वर्ल्ड कप खेलने पर निर्णय लेना चाहिए। मियांदाद ने आगे कहा - पाकिस्तान 2012 और 2016 में भारत आया था, लेकिन भारत 2008 के बाद से पाकिस्तान नहीं आया। अगर मुझे फैसला करना होता तो मैं कभी भी कोई मैच खेलने भारत नहीं जाता, यहां तक कि वर्ल्ड कप में भी नहीं। एशिया कप क्रिकेट टूर्नामेंट 2023 के मैच पाकिस्तान और श्रीलंका में हाइब्रिड मॉडल में खेले जाएंगे। पाकिस्तान में टूर्नामेंट के सिर्फ 4 मैच होंगे। बाकी 9 मुकाबले श्रीलंका में होंगे।

शुरुआती ग्रुप स्टेज के चार मैच पाकिस्तान में होंगे। इनमें एक ग्रुप से पाकिस्तान नेपाल मैच और दूसरे ग्रुप से अफगानिस्तान बांग्लादेश, अफगानिस्तान श्रीलंका और बांग्लादेश श्रीलंका मैच शामिल हैं। यानी पाकिस्तान में भारत का एक भी मैच नहीं होगा। फाइनल भी श्रीलंका में ही खेला जाएगा। इंटरनेशनल क्रिकेट काउंसिल के कैलेंडर में 2023 में होने वाले एशिया कप की मेजबानी पाकिस्तान को दी गई। भारतीय क्रिकेट कंट्रोल बोर्ड ने कैलेंडर जारी होते ही यह साफ कर दिया था कि टीम इंडिया खेलने के लिए पाकिस्तान नहीं जाएगी। ने एशिया कप किसी न्यूट्रल वेन्यू पर कराने को कहा था, लेकिन पाकिस्तान क्रिकेट बोर्ड नहीं माना। हालांकि, पाकिस्तान ने टूर्नामेंट को हाइब्रिड मॉडल पर कराने का प्रस्ताव भी दिया था। हाइब्रिड मॉडल के मुताबिक, भारत के मैच पाकिस्तान के अलावा किसी और देश में करा दिए जाएंगे। टूर्नामेंट के बाकी मैच पाकिस्तान में होंगे।

हिमाचल में एडवेंचर स्पोर्ट्स तकनीकी टीम को मिली हरी झंडी, पर्यटन को लगे पंख

शिमला, 20 जून। हिमाचल प्रदेश में कांगड़ा जिले के बोड़-बिलिंग में सैलानी जल्द ही बंजी जॉंपिंग का भी लुत्फ उठा सकेंगे। यहां बंजी जॉंपिंग शुरू करने के लिए एडवेंचर स्पोर्ट्स की तकनीकी टीम से हरी झंडी मिल चुकी है। अब पर्यटन निदेशालय इसको लेकर समीक्षा करेगा। कांगड़ा के पर्यटन अधिकारी विनय धीमान ने मंगलवार को यह जानकारी दी। धीमान ने कहा कि बोड़ बिलिंग में बंजी जॉंपिंग साहसिक गतिविधियों को लेकर एडवेंचर स्पोर्ट्स अधिनियम के तहत पंजीकरण के लिए आवेदन किया गया था। इसके बाद विशेषज्ञों के समूह ने चिह्नित स्थल का दौरा कर स्वीकृति प्रदान कर दी गई है। उन्होंने बताया कि इसमें अलावा बोड़-बिलिंग के सलावक में सस्पेंशन त्रिज बंजी-जॉंपिंग शुरू करने के लिए हिमाचल एडवेंचर स्पोर्ट्स अधिनियम के तहत पंजीकरण के लिए आवेदन किया गया था। आवेदन के बाद एडवेंचर स्पोर्ट्स की तकनीकी टीम ने सलावक का निरीक्षण कर इसे बंजी-जॉंपिंग के लिए उपयुक्त कारगर दिया और स्वीकृति दी। अब पर्यटन निदेशालय की ओर से चिह्नित स्थान की समीक्षा की जाएगी।

वर्ल्ड वर्ल्डकप तवालीफायर में ओमान ने किया उलटफेर आयरलैंड को 5 विकेट से हराया

ओमान, 20 जून। वनडे वर्ल्ड कप के क्वालिफायर में ओमान ने उलट फेर करते हुए आयरलैंड को 5 विकेट से हराया। आयरलैंड पाकिस्तान और इंग्लैंड जैसी टीमों को हरा चुकी है। वहीं एक अन्य मुकाबले में श्रीलंका ने को 175 रन से हराया। वनडे वर्ल्ड कप अक्टूबर-नवंबर में भारत में खेला जाना है। इसमें 10 टीमों में भाग लेंगी। आठ टीमों का फैसला रैंकिंग के आधार पर हो चुका है। दो अन्य टीमों का फैसला क्वालिफायर मुकाबले से हो रहे हैं। क्वालिफायर मुकाबले में वेस्टइंडीज और श्रीलंका सहित 10 टीमों में भाग ले रही हैं। जिम्बाब्वे में खेले जा रहे क्वालिफायर टूर्नामेंट में टॉप दो पर रहने वाली टीमों वर्ल्ड कप में भाग लेंगी। सोमवार को खेले गए मैच में ओमान ने आयरलैंड को हराकर लीग का अपना पहला मैच जीत लिया है। पहले बल्लेबाजी करते हुए आयरलैंड की टीम ने 7 विकेट पर 281 रन का स्कोर खड़ा किया था। जिसे ओमान की टीम ने 48.1 ओवर में 5 विकेट के नुकसान पर हासिल कर लिया।



आयरलैंड की ओर से जॉर्ज डॉकरेल ने नाबाद 91 रन की पारी खेली, जबकि हैरी टेक्टर ने 52 रन बनाए। इन दोनों के अलावा आयरलैंड का और कोई बल्लेबाज ज्यादा कुछ नहीं कर पाया। वहीं ओमान की तरफ से बिलाल खान और फैयाद बट ने 2-2 विकेट लिए। 282 रन का टारगेट का पीछा करने उतरी ओमान की शुरुआत भी अच्छी नहीं रही। पर बैटर कश्यप प्रजापति और अकिब इल्हास ने पारी को संभाला। दोनों के

बीच 92 रन की साझेदारी हुई। प्रजापति ने 72 रन और इल्हास ने 52 रन बनाए। वहीं टीम के कप्तान जिशान मसूद ने 59 रन बनाकर टीम को जीत में अहम योगदान दिया। पहले आलवार मोहम्मद नदीम ने 46 रन की नाबाद पारी खेली। पहले बल्लेबाजी करते हुए श्रीलंका ने 6 विकेट के नुकसान पर 355 रन बनाए। कुसल मेंडिस ने सबसे ज्यादा 78 रन बनाए। सदीरा समरविक्रमा श्रीलंकर के दूसरे टॉप स्कोरर रहे।

विराट कोहली की नेटवर्थ 1000 करोड़ के पार

इंस्टाग्राम पर एक पोस्ट से कमाई 8.9 करोड़, सालाना कॉन्ट्रैक्ट मिलते हैं 7 करोड़

नई दिल्ली, 20 जून। टीम इंडिया के स्टार बैटर विराट कोहली की नेटवर्थ 1000 करोड़ रुपए के पार पहुंच गई है। 34 साल के कोहली की नेटवर्थ को लेकर यह खुलासा स्टॉक ग्रो कंपनी ने किया है। रिपोर्ट के मुताबिक, इंस्टाग्राम पर 253 मिलियन (25 करोड़ 30 लाख) फॉलोअर्स वाले कोहली की नेटवर्थ 1050 करोड़ रुपए हो गई है।



पूर्व भारतीय कप्तान कोहली को भारतीय क्रिकेट कंट्रोल बोर्ड ने अपनी कॉन्ट्रैक्ट लिस्ट में 'केटेगरी में जगह दी है। कोहली को से सालाना 7 करोड़ रुपए कॉन्ट्रैक्ट के तहत मिलते हैं। इसके अलावा उन्हें एक टेस्ट के लिए 15 लाख,

एक वनडे के लिए छह लाख और एक टी-20 मैच खेलने के लिए तीन लाख रुपए देता है। कोहली इंडियन प्रीमियर लीग टीम रॉयल चैलेंजर्स बेंगलुरु टीम का हिस्सा हैं। उन्हें सालाना 15 करोड़ रुपए भुगतान करता है। कोहली का मुंबई और गुरुग्राम में घर हैं। मुंबई वाले घर की कीमत 34 करोड़ और गुरुग्राम वाले घर की कीमत 80 करोड़ रुपए है। कोहली के पास 31 करोड़ की लक्जरी कारों का कलेक्शन है।

सोशल मीडिया की बात करें तो इंस्टाग्राम पर कोहली एक पोस्ट के लिए 8.9 करोड़ रुपए चार्ज करते हैं। वहीं,

ट्विटर पर वे प्रति पोस्ट 2.5 करोड़ रुपए लेते हैं। कोहली के इंस्टाग्राम अकाउंट पर 25 करोड़ से ज्यादा (253 मिलियन) फॉलोअर्स हैं। वे इंस्टाग्राम अकाउंट पर इतने ज्यादा फॉलोअर्स वाले पहले एशियाई भी हैं। कोहली ब्रांड एंडोर्समेंट से सालाना करोड़ों रुपए कमाते हैं। कोहली जितनी कमाई क्रिकेट से करते हैं, उससे चार गुना ज्यादा ऐड, ब्रांड एंडोर्समेंट और स्पॉट्सअप से कर रहे हैं। उन्होंने सात स्पॉट्स की निवेश किया है, जिसमें ब्जू ट्राइब, यूनिवर्सल स्पोर्ट्सवॉश, एमपीएल और स्पोर्ट्स कॉन्वो शामिल हैं। वे 18 से अधिक ब्रांड्स का विज्ञापन करते हैं।

पीसीबी अध्यक्ष बनने के एक कदम करीब पहुंचे अशरफ

लाहौर, 20 जून। पाकिस्तान क्रिकेट बोर्ड (पीसीबी) के पूर्व अध्यक्ष जका अशरफ प्रधानमंत्री शहबाज शरीफ द्वारा बोर्ड ऑफ गवर्नर्स के लिये चुने जाने के बाद एक बार फिर पीसीबी अध्यक्ष बनने की कगार पर है। प्रधानमंत्री शरीफ ने अशरफ और सुप्रीम कोर्ट के वकील मुस्ताफा रामडे के नाम पीसीबी बोर्ड ऑफ गवर्नर्स के लिये प्रस्तावित किये हैं। उल्लेखनीय है कि पाकिस्तान क्रिकेट बोर्ड (पीसीबी) के अंतरिम अध्यक्ष नजम सेठी दूसरे कार्यकाल के लिये अपनी दावेदारी पेश नहीं करेंगे। शहबाज सरकार के सहयोगी दल पाकिस्तान पीपल्स पार्टी (पीपीपी) के समर्थन के कारण अशरफ पीसीबी के नये अध्यक्ष बनने के प्रबल दावेदार हैं। पिछले दिसंबर में प्रधानमंत्री शरीफ द्वारा नियुक्त अंतरिम प्रबंधन समिति का

नेतृत्व करने के बाद सेठी पीसीबी अध्यक्ष के रूप में बने रहने के प्रबल दावेदार थे। अंतरिम समिति का कार्यकाल बुधवार को समाप्त होने वाला है। अशरफ ने नौ साल बाद पीसीबी में वापसी की है। इससे पहले 2013 और 2014 में भी अशरफ और सेठी के बीच शीर्ष पद के लिये रस्साकशी देखने को मिली थी। उस समय यह जोड़ी अध्यक्ष पद के लिये लंबी कानूनी लड़ाई में शामिल थी। अंततः, पूर्व प्रधानमंत्री नवाज शरीफ ने आखिरकार अशरफ को बाहर कर सेठी को यह पद सौंपा था। सेठी को हालांकि गहन मध्स्थता के बाद अशरफ के लिये पद छोड़ने के लिये मजबूर होना पड़ा था। उल्लेखनीय है कि सेठी पिछले दिसंबर के बाद ट्वीट किया, मैं आसिफ जरदारी और शहबाज शरीफ के बीच विवाद का कारण नहीं बनना चाहता। इस तरह की

अस्थिरता और अनिश्चितता पीसीबी के लिये अच्छी नहीं है। इन परिस्थितियों में मैं पीसीबी अध्यक्ष पद का उम्मीदवार नहीं हूँ। सभी हितधारकों को शुभकामनाएं। अशरफ ने नौ साल बाद पीसीबी में वापसी की है। इससे पहले 2013 और 2014 में भी अशरफ और सेठी के बीच शीर्ष पद के लिये रस्साकशी देखने को मिली थी। उस समय यह जोड़ी अध्यक्ष पद के लिये लंबी कानूनी लड़ाई में शामिल थी। अंततः, पूर्व प्रधानमंत्री नवाज शरीफ ने आखिरकार अशरफ को बाहर कर सेठी को यह पद सौंपा था। सेठी को हालांकि गहन मध्स्थता के बाद अशरफ के लिये पद छोड़ने के लिये मजबूर होना पड़ा था। उल्लेखनीय है कि सेठी पिछले दिसंबर के बाद ट्वीट किया, मैं आसिफ जरदारी और शहबाज शरीफ के बीच विवाद का कारण नहीं बनना चाहता। इस तरह की

बहाल करने के लिये 120 दिन का समय दिया गया था, जबकि 2019 के पीसीबी संविधान को रद्द कर दिया गया था। सेठी ने बतौर अध्यक्ष पीसीबी में कुछ बड़े फैसले भी लिये, जिसमें मिकी आर्थर को क्रिकेट निदेशक नियुक्त करना और ग्रांट ब्रैडबर्न को मुख्य कोच बनाना शामिल है। दक्षिण अफ्रीका के पूर्व तेज गेंदबाज कोच भी नियुक्त किया गया है। भारत और पाकिस्तान के बीच एशिया कप को लेकर रह रही तनातनी को खत्म करने के लिये हाइब्रिड मॉडल का प्रस्ताव भी सेठी ने ही रखा था। इस स्वीकृत मॉडल के तहत, एशिया कप के चार मैच पाकिस्तान में आयोजित होंगे, जबकि भारत के मुकाबलों सहित अन्य नौ मैचों की मेजबानी श्रीलंका करेगा।

पीसीबी अध्यक्ष की दौड़ से बाहर हुए सेठी

लाहौर, 20 जून। पाकिस्तान क्रिकेट बोर्ड (पीसीबी) के अंतरिम अध्यक्ष नजम सेठी दूसरे कार्यकाल के लिये अपनी दावेदारी पेश नहीं करेंगे। पिछले दिसंबर में पाकिस्तान के प्रधानमंत्री शहबाज शरीफ द्वारा नियुक्त अंतरिम प्रबंधन समिति का नेतृत्व करने के बाद सेठी पीसीबी अध्यक्ष के रूप में बने रहने के प्रबल दावेदार थे। अंतरिम समिति का कार्यकाल बुधवार को समाप्त होने वाला है। प्रधानमंत्री पाकिस्तान में क्रिकेट बोर्ड के संरक्षक हैं और पीसीबी बोर्ड ऑफ गवर्नर्स में अध्यक्ष सहित दो सदस्यों की सीधी नियुक्ति करते हैं। शरीफ सरकार इस समय आसिफ अली जरदारी की अध्यक्षता वाली पाकिस्तान पीपल्स पार्टी (पीपीपी) के सहयोग से चल रही है। हाल के हफ्तों में पीपीपी ने मांग की है कि उसके उम्मीदवार को पीसीबी का नया अध्यक्ष बनाया जाना चाहिए, क्योंकि गठबंधन में खेल मंत्रालय

उसके पास है। सेठी ने अपने आप को इस रस्साकशी से अलग करते हुए मंगलवार आधी रात के बाद ट्वीट किया, मैं आसिफ जरदारी और शहबाज शरीफ के बीच विवाद का कारण नहीं बनना चाहता। इस तरह की अस्थिरता और अनिश्चितता पीसीबी के लिये अच्छी नहीं है। इन परिस्थितियों में मैं पीसीबी अध्यक्ष पद का उम्मीदवार नहीं हूँ। सभी हितधारकों को शुभकामनाएं। पूर्व पीसीबी अध्यक्ष जका अशरफ को पीपीपी का समर्थन प्राप्त है और वह प्रधानमंत्री द्वारा नियुक्त दो उम्मीदवारों में से एक हो सकते हैं। उल्लेखनीय है कि सेठी पिछले दिसंबर रमीज राजा की जगह पीसीबी के अध्यक्ष बने थे। शरीफ सरकार ने उन्हें 2014 के संविधान के तहत खेल के घरेलू ढांचे को बहाल करने के लिये 120 दिन का समय दिया गया था, जबकि 2019 के पीसीबी संविधान को रद्द कर दिया गया था।

सैफ कप : भारत के विरुद्ध मैच स्थगित करवाना चाहता है पाकिस्तान

पोर्ट लुइस, 20 जून। पाकिस्तान फुटबॉल टीम ने दक्षिण एशियाई फुटबॉल महासंघ (सैफ) चैंपियनशिप के लिये समय से बंगलुरु न पहुंच पाने के कारण भारत के खिलाफ कश्चवार को होने वाले मैच को स्थगित करने के लिये आवेदन किया है। जियो टीवी की ओर से मंगलवार को प्रकाशित एक रिपोर्ट के अनुसार, पाकिस्तान फुटबॉल महासंघ (पीएफएफ) ने बीजा में देरी और उड़ान में व्यवधान के कारण मैच को पुनर्निर्धारित करने के लिये इंग्लैंड के माध्यम से सैफ से अनुरोध किया है। सूत्रों के

अनुसार, पीएफएफ के अनुरोध पर, सैफ सभी टीमों और वाणिज्यिक भागीदारों के परामर्श से निर्णय लेगा। उल्लेखनीय है कि पाकिस्तान फुटबॉल टीम अभी मॉरीशस में है, जहां वह चार टीमों का मैत्री टूर्नामेंट खेलने गयी थी। पाकिस्तान को रिविwar को बंगलुरु पहुंचना था, लेकिन समय से बीजा न मिलने के कारण टीम मॉरीशस में ही फंसी रह गयी। पीएफएफ ने सोमवार शाम को यहाँ भारतीय दूतावास से बीजा हासिल किये, जिसके कारण पाकिस्तान टीम बुधवार सुबह से पहले बंगलुरु नहीं पहुंच सकेगी।

भारत अंडर-17 महिला टीम का तैयारी शिविर 7 जुलाई से

नयी दिल्ली, 20 जून। इस साल सितंबर में होने वाले एएफसी अंडर-17 महिला एशियाई कप क्वालीफायर के दूसरे दौर के लिये 33 सदस्यीय भारतीय फुटबॉल टीम अपना तैयारी शिविर सात जुलाई से इंदौर में शुरू करेगी। अखिल भारतीय फुटबॉल महासंघ ने मंगलवार को यह जानकारी दी। कोच प्रिया पीवी की अगुवाई में भारतीय टीम अप्रैल में किर्गिज गणराज्य में क्वालीफायर के पहले दौर में ग्रुप एफ में शीर्ष स्थान पर रही थी। भारतीय लड़कियों ने मेजबान टीम को 1-0 और म्यांमार को 2-1 से हराकर दूसरे दौर के लिये क्वालीफाई किया। भारत को टूर्नामेंट के दूसरे दौर में ग्रुप-ए में कोरिया गणराज्य, थाईलैंड और ईरान के साथ खड़ा गया है। एशियाई फुटबॉल परिसंघ ने अभी आयोजन स्थल की पुष्टि नहीं की है। क्वालीफायर की शीर्ष दो टीमों इंडोनेशिया में अप्रैल 2024 में होने वाले मुख्य टूर्नामेंट में हिस्सा लेंगी।

तैयारी शिविर के लिये भारतीय टीम : अनिशा उराव, खुशी कुमारी, खंबी चानू सारंगथाम, लिनथोइंगनबी चानू थोंगराम, श्रेया शर्मा, खुशी, हिना खातून, विशिष्ट बारा, थोईबिसाना चानू तोइजाम, अखिला राजन, थोई थोई देवी येंद्रेमबम, आय अनिलकुमार, सोनिबिया देवी इरोम, ललिता लड़कियां, मेनका देवी लोरेव्बम, जूही सिंह, बबोता कुमारी, श्वेता रानी, शिलजी शाजी, शिवानी टोपो, सिबनी देवी नॉंगमेइकापम, सिंडी रेमरुतपुरी, कॉलनी, रेमी थोकचोम, पूजा, काजल कुमारी, सुलंजना राउल, निशामा कुमारी, शौलाना डांग, सरजीदा खातून, मोनिशा सिंह, प्रिया छेत्री, अनिता डुंगडुंग और खुशबू काशीराम सरोज।

टी विशाल ने स्पेशल ओलंपिक में जीता भारत का पहला पदक

बर्लिन, 20 जून। पुडुचेरी के टी विशाल ने 2023 स्पेशल ओलंपिक निव्व खेलों में पावरलिफ्टिंग में रजत जीतकर पदक तालिका में भारत का खता खोल दिया है। इस 16 वर्षीय भारोत्तोलक ने सोमवार को पुरुषों की स्क्वाट प्रतियोगिता (122.50 किग्रा), डेडलिफ्ट प्रतियोगिता (155 किग्रा), बेंच प्रेस (85 किग्रा) और संयुक्त प्रतियोगिता में रजत जीतकर प्रतियोगिता में भारत को पहला पदक दिलाया। अपने माता-पिता द्वारा खेलकूद में भाग लेने के लिये प्रोत्साहित किये जाने पर विशाल ने पैरालिंपिक खेलों को देखकर एथलीट बनने का फैसला किया था। उन्होंने तुरंत अपने माता-पिता से एक कोच खोजने के लिये कहा जो उन्हें तकनीक और खेल की अनिवार्यता सिखा सके। विशाल के पिता को जब स्पेशल ओलंपिक भारत के बारे में पता चला तो उन्होंने कोच और स्पेशल ओलंपिक भारत की स्थानीय निदेशक से बात करके उन्हें संस्था में भर्ती करवाना चाहा। विशाल की मां हालांकि यह स्वीकार करने के लिये तैयार नहीं थीं कि उनका बेटा एक विशेष आवश्यकताओं के बारे में बात करते हैं। तो अक्सर उसकी मां प्रतिरोध की भावना दिखाती हैं। हमने उन्हें न केवल विशाल की विशेष जरूरतों को स्वीकार करने के लिये प्रेरित किया, बल्कि विशाल को हमारे कार्यक्रम के भीतर आकर खेल का आनंद लेने के लिये कहा। इससे उसे अपने साथियों के समूह के साथ प्रदर्शन करते हुए खेलों में बेहतर होने में मदद मिलेगी। साग ही उसे समाज का हिस्सा बनने में भी मदद मिलेगी।" चित्रा का कहना है कि खेलों में हिस्सा लेने से वह समाज से बेहतर तरीके से जुड़ पा रहे हैं। विशाल के रजत पदक जीतने की खबर फोन पर सुनाकर उनकी मां भी खुशी और गर्व से भर गयीं।

चीन के विरुद्ध शुरू होगा भारत का एशियाई चैंपियंस ट्रॉफी अभियान

चेन्नई, 20 जून। भारतीय पुरुष हॉकी टीम हीरो एशियाई चैंपियंस ट्रॉफी 2023 में अपने अभियान की शुरुआत तीन अगस्त को यहां मेयर राधाकृष्णन स्टेडियम में चीन के खिलाफ करेगी। हॉकी इंडिया ने मंगलवार को यह जानकारी दी। टूर्नामेंट की शुरुआत कोरिया और जापान के बीच मुकाबले से होगी, जबकि मेजबान भारत पहले दिन का तीसरा मैच खेलेगा। तीन अगस्त को शुरू होने वाला यह टूर्नामेंट 12 अगस्त तक चलेगा। छह टीमों के आयोजन में कोरिया, मलेशिया, पाकिस्तान, जापान, चीन और भारत खिताब के लिये भिड़ेंगे। सभी टीमों एक पूल का हिस्सा होंगी और अंक तालिका में टीमों के स्थान लीग प्रणाली द्वारा तय किये जायेंगे। हीरो एशियाई चैंपियंस ट्रॉफी का पिछला संस्करण 2021 में कोरिया ने जीता था। भारत (2011, 2016 और 2018) और पाकिस्तान (2012, 2013 और 2018) ने टूर्नामेंट के इतिहास में सर्वाधिक तीन-तीन खिताब जीते हैं। हॉकी इंडिया के अध्यक्ष पद्म श्री डॉ. दिलीप टिर्क ने टूर्नामेंट के कार्यक्रम की घोषणा करते हुए कहा, हम हीरो एशियाई चैंपियंस ट्रॉफी चेन्नई 2023 को मेजबानी करके बहुत खुश हैं। कार्यक्रम की घोषणा करना एक ऐतिहासिक दिन है। मैं निश्चित रूप से भारतीय पुरुष हॉकी टीम को शीर्ष पर आते देखा पसंद करूंगा, हालांकि मुझे यकीन है कि सभी देश अपने सर्वश्रेष्ठ प्रदर्शन करेंगे और टूर्नामेंट के दौरान हमें असाधारण हॉकी देखने को मिलेगी।" एशियाई हॉकी फेडरेशन के अध्यक्ष दातो फुमियो ओगुरा ने कहा, "एशियाई चैंपियंस ट्रॉफी चेन्नई 2023 के लिये उत्कृष्टता से प्रतीक्षित मैच कार्यक्रम की घोषणा करते हुए मुझे बहुत खुशी हो रही है। यह प्रतिष्ठित टूर्नामेंट हॉकी का एक असाधारण उत्सव होने का वादा करता है। हम हीरो एशियाई चैंपियंस ट्रॉफी चेन्नई 2023 को खिलाड़ियों, प्रशंसकों और हितधारकों के लिये समान रूप से एक अविस्मरणीय अनुभव बनाना चाहते हैं।" हॉकी इंडिया के महासचिव भोलानाथ सिंह ने कहा, "एशियाई चैंपियंस ट्रॉफी चेन्नई 2023 की मेजबानी करना हमारे लिये बेहद गर्व की बात है। हम दुर्भाग्य के शुरु होने का बेसब्री से इंतजार कर रहे हैं। हीरो एशियाई चैंपियंस ट्रॉफी चेन्नई 2023 के कार्यक्रम की घोषणा टूर्नामेंट से पहले अंतिम चरण की शुरुआत का संकेत देती है।

